



ကရင်ပြည်နယ်
ရသုံးခန့်မှန်းခြေငွေစာရင်းစာစောင်

၂၀၁၇ - ၂၀၁၈ ဘဏ္ဍာရေးနှစ်



ဥယျာဉ်

၂၀၁၆ ခုနှစ်မှစတင်၍ ကရင်ပြည်နယ်အစိုးရအနေဖြင့် ပြည်သူ့ဘဏ္ဍာများကို ပိုမိုအကျိုးရှိပြီး ထိရောက်မှုတစွာ သုံးစွဲနိုင်ရေးအတွက် ကြိုးပမ်းအားထုတ်ခဲ့ပါသည်။ နိုင်ငံ သို့မဟုတ် ဒေသတစ်ခု၏ လူမှုစီးပွားရေး တိုးတက်ဖွံ့ဖြိုးရေးအတွက် အစိုးရတစ်ရပ်၏ ဘဏ္ဍာရေးအခြေအနေမှာ အဓိကကျပြီး၊ ပြည်သူ့ဘဏ္ဍာရေးစီမံခန့်ခွဲမှု ခိုင်မာကောင်းမွန်ရေးမှာ လိုအပ်ချက်တစ်ရပ်ဖြစ်ပါသည်။ ဘဏ္ဍာရေးဆိုင်ရာ ပွင့်လင်းမြင်သာမှု၊ တာဝန်ယူ၊ တာဝန်ခံမှုနှင့် ပြည်သူလူထု ပူးပေါင်းပါဝင်မှုမှာ ပြည်သူ့ဘဏ္ဍာရေး စီမံခန့်ခွဲမှု ခိုင်မာကောင်းမွန်ရေးအတွက် အရေးပါသောအစိတ်အပိုင်းများ ဖြစ်ကြပါသည်။ ပြည်သူ့ဘဏ္ဍာရေးစီမံခန့်ခွဲမှု ခိုင်မာကောင်းမွန်ရေးဆန္ဒမရှိမီဖြင့် ၂၀၁၇-၁၈ ဘဏ္ဍာရေးနှစ်အတွက် ကရင်ပြည်နယ်၏ ပြည်သူ့အတွက် ရသုံးခန့်မှန်းခြေငွေစာရင်းစာစောင်ကို ပထမဆုံးအကြိမ် ပြုစုထုတ်ပြန်ခြင်းဖြစ်ပါသည်။

ယခု ပထမဦးဆုံးအကြိမ် ထုတ်ဝေသည့် ကရင်ပြည်နယ်၏ ပြည်သူ့အတွက် ရသုံးခန့်မှန်းခြေငွေစာရင်းမှာ ပွင့်လင်းမြင်သာမှုနှင့် တာဝန်ယူတာဝန်ခံမှု တိုးမြှင့်လာရေးနှင့် ပြည်သူ့ဘဏ္ဍာရေးစီမံခန့်ခွဲမှုတွင် ပြည်သူအများ ပါဝင်လာရေးအတွက် ကျွန်ုပ်တို့၏ စုပေါင်း ကြိုးပမ်းအားထုတ်မှုမှ ပေါ်ထွက်လာသည့် အရေးပါသော ခြေလှမ်းတစ်ခုဖြစ်ပါသည်။ ဤစာစောင်သည် အရေးပါသော ဘတ်ဂျက်ဆိုင်ရာ သတင်းအချက်အလက်များကို မဲဆန္ဒရှင်များအား ရိုးရှင်းလွယ်ကူစွာ ဖြန့်ဝေအသိပေးခြင်းဖြင့် လုပ်ထုံးလုပ်နည်း၊ အယူအဆသဘောထားများကို အများပြည်သူ ပိုမို နားလည်သဘောပေါက်ရန် ရည်ရွယ်ပါသည်။ ထို့ကြောင့် ဘတ်ဂျက်လုပ်ငန်းစဉ်များတွင် လေးနက်တက်ကြွစွာ ပါဝင်လာစေရန် သတင်းနှင့် လိုအပ်သည့် အချက်အလက်များကို ဖြန့်ဝေအသိပေးခြင်းဖြစ်ပါသည်။ ဤစာစောင်တွင် ပြည်နယ်အစိုးရ၏ ရငွေ၊ အသုံးစရိတ်များနှင့် ဘတ်ဂျက်လုပ်ငန်းစဉ်များကို ဖော်ပြထားပါသည်။

အတူတကွ ကြိုးပမ်းဆောင်ရွက်ခြင်းဖြင့် ပြည်နယ်အစိုးရအနေဖြင့် ဘဏ္ဍာအရင်းအမြစ်များကို မဲဆန္ဒရှင်များ၏ လိုအပ်ချက်အရ ထိရောက်အကျိုးရှိစွာ ဆောင်ရွက်ပေးခြင်းဖြင့် စည်ပင်သာယာဝပြောသည့် အခင်းကျင်းတစ်ရပ်ကို ဖန်တီးပေးနိုင်လိမ့်မည်ဟု မျှော်လင့်ပါသည်။ ပြည်သူ့ဘဏ္ဍာအရင်းအမြစ်နှင့် ပြည်သူ့လိုအပ်ချက်များကို ပေါင်းစပ်ညှိနှိုင်းပေးခြင်းဖြင့် ကရင်ပြည်နယ်တွင် မှီတင်းနေထိုင်ကြသည့် ပြည်သူလူထုအတွက် ပိုမိုတိုးတက်ဖွံ့ဖြိုးမှုကို ဆောင်ကြဉ်းပေးနိုင်မည်ဖြစ်ပါသည်။ ပြည်နယ်အစိုးရသည် ပြည်သူ့ဘဏ္ဍာရေးစီမံခန့်ခွဲမှု ခိုင်မာကောင်းမွန်လာရေးအတွက် ဆက်လက်ကြိုးပမ်းသွားမည်ဖြစ်ပါသည်။ ယခုထုတ်ဝေသည့် ပြည်သူ့အတွက် ရသုံးခန့်မှန်းခြေငွေစာရင်းစာစောင်သည် ယင်းကြိုးပမ်းမှု၏ ပထမခြေလှမ်းတစ်ရပ်ဖြစ်ပါသည်။ တစ်နှစ်ထက်တစ်နှစ် ပြည်သူလူထုအတွက် အမှန်တကယ် အကျိုးရှိစေမည့် နှစ်စဉ် ရသုံးခန့်မှန်းခြေငွေစာရင်း ဖြစ်ပေါ်လာစေရေးအတွက် အတူတကွ ကြိုးပမ်းဆောင်ရွက်သွားနိုင်ရန် ကရင်ပြည်နယ်အစိုးရအဖွဲ့အနေဖြင့် အလေးထား အကောင်အထည်ဖော် ဆောင်ရွက်လျက်ရှိကြောင်း ပြည်သူလူထုသို့ အစီရင်ခံအပ်ပါသည်။

နန်းခင်ထွေးမြင့် ကရင်ပြည်နယ်ဝန်ကြီးချုပ်

ပြည်သူ့ဘဏ္ဍာရေးစီမံခန့်ခွဲမှု ခိုင်မာကောင်းမွန်ရေးအတွက် ဆက်လက်ကြိုးပမ်းသွားမည်ဖြစ်ပါသည်။

မာတိကာ

ပြည်သူ့အတွက် ရသုံးခန်မှန်းခြေငွေစာရင်းဆိုင်ရာ စာစောင်နိဒါန်း/မိတ်ဆက်

ဝေါဟာရအဓိပ္ပာယ်ရှင်းလင်းချက်များ

၆



ပြည်သူ့အတွက် ရသုံးခန်မှန်းခြေငွေစာရင်းဆိုင်ရာ စာစောင်နိဒါန်း/မိတ်ဆက်

၉

- ၁. ၁ ဤစာစောင် ထုတ်ဝေခြင်း၏ ရည်ရွယ်ချက် ၉
- ၁. ၂ ကရင်ပြည်နယ်အစိုးရ၏ လုပ်ငန်းတာဝန်များ ၁၀
- ၁. ၃ ဘတ်ဂျက်လုပ်ငန်းစဉ်အဆင့်ဆင့်ဖော်ပြချက် ၁၂
- ၁. ၄ အစိုးရဘတ်ဂျက်နှင့် စီးပွားရေးဆက်နွယ်မှု ၁၃



စီးပွားရေးအခြေအနေ

၁၄

- ၂. ၁ ကရင်ပြည်နယ်၏ စီးပွားရေးအခြေအနေ ၁၄
- ၂. ၂ ကရင်ပြည်နယ်၏ ကဏ္ဍအလိုက် စီးပွားရေးအခြေအနေ ၁၆



ရငွေများ

၁၇

- ၃. ၁ ပြည်နယ်အစိုးရ၏ ဘဏ္ဍာရင်းမြစ်များဆိုင်ရာ ရှင်းလင်းဖော်ပြချက်များ ၁၇
- ၃. ၂ မည်သည့်အတွက်အခွန်ပေးဆောင်ရပါသနည်း ၂၀



အသုံးစရိတ်များ

၂၁

- ၄. ၁ ကရင်ပြည်နယ်အစိုးရက မည်သည့်အသုံးစရိတ်များ သုံးစွဲပါသနည်း ၂၁
- ၄. ၂ ပြည်ထောင်စုအစိုးရက ကရင်ပြည်နယ်အတွင်း မည်သည့်အသုံးစရိတ်များ သုံးစွဲပါသနည်း ၂၆



အစိုးရဘတ်ဂျက်နှင့် ဖွံ့ဖြိုးရေးရလဒ်များ

၃၀



နိဂုံးချုပ်အမှာစကား

၃၁

လေ့လာဖတ်ရှုနိုင်သည့် သတင်းအချက်အလက်များကဏ္ဍ ၃၂

ဝေါဟာရအဓိပ္ပာယ်ရှင်းလင်းချက်များ

တာဝန်ယူမှု၊ တာဝန်ခံမှု (ဘဏ္ဍာရေးဆိုင်ရာ)

အခွင့်အာဏာ အပ်နှင်းသူနှင့် အခွင့်အာဏာ လက်ခံရရှိသူ အကြား လုပ်ငန်းတာဝန်နှင့်ပတ်သက်သည့် ဆက်ဆံရေး ဖြစ်သည်။

ပြည်သူ့ရေးရာ တာဝန်ယူမှု၊ တာဝန်ခံမှု

ပြည်သူ့ဘဏ္ဍာအရင်းအမြစ်များ သုံးစွဲနေသည့် တစ်ဦး တစ်ယောက်ချင်းကသော်လည်းကောင်း၊ အဖွဲ့အစည်း တစ်ရပ် (နိုင်ငံပိုင်စီးပွားရေးလုပ်ငန်းများ၊ ကော်ပိုရေးရှင်း များအပါအဝင်) ကသော်လည်းကောင်း မိမိ၏ ပြည်သူ့ ဘဏ္ဍာ သုံးစွဲမှုအပေါ် ငွေကြေးအားဖြင့်လည်းကောင်း၊ စီမံခန့်ခွဲမှုအရလည်းကောင်း၊ လုပ်ငန်းအစီအစဉ်အရ လည်းကောင်း တာဝန်ယူမှု၊ တာဝန်ခံမှုဖြင့် ပြည်သူလူထု ကို ရှင်းလင်းဖြေကြားရမည့်၊ အစီရင်ခံရမည့် ကတိကဝတ်၊ တာဝန်ဝတ္တရားဖြစ်ပါသည်။

နှစ်စဉ်ရသုံးခန့်မှန်းခြေငွေစာရင်း

နှစ်တစ်နှစ်အတွက် ခွင့်ပြုပြီး ရသုံးခန့်မှန်းခြေငွေစာရင်း (ဘတ်ဂျက်) ဖြစ်ပြီး၊ ၎င်းတွင် လာမည့်ဘဏ္ဍာနှစ်အတွင်း ရရှိမည့် ရငွေများ၊ သုံးစွဲမည့်အသုံးစရိတ်များကို အနှစ်ချုပ် ဖော်ပြချက် ဖြစ်ပါသည်။ ဘဏ္ဍာရေးနှစ်ထက်ကျော်လွန် သည့်ကာလများအတွက် ခန့်မှန်းချက်များ၊ မျှော်မှန်းချက် များ ပါဝင်မှုမရှိပါ။

ရသုံးခန့်မှန်းခြေငွေစာရင်း

အစိုးရ၏ အသုံးစရိတ်၊ ရငွေ၊ ပိုငွေ (သို့မဟုတ်) လိုငွေနှင့် ကြေးမြီတို့အပါအဝင် ဘဏ္ဍာရေးဆိုင်ရာအစီအစဉ်များကို ပြည့်ပြည့်စုံစုံ ဖော်ပြထားသည့် ထုတ်ပြန်ချက်ဖြစ်ပြီး၊ အစိုးရတစ်ရပ်၏ အဓိကကျသော စီးပွားရေးဆိုင်ရာ မူဝါဒ အစီအစဉ်တစ်ရပ်ဖြစ်ပါသည်။ အစိုးရက မူဝါဒရည်မှန်း ချက်များ အောင်မြင်စွာ အကောင်အထည်ဖော်နိုင်ရေး အတွက် ပြည်သူ့ဘဏ္ဍာများကို မည်သို့အသုံးပြု၍ အစီအစဉ် ချမှတ်ဆောင်ရွက်မည်ကို ညွှန်ပြပြီး၊ အစိုးရ (သို့မဟုတ်) ဌာနဆိုင်ရာအဖွဲ့အစည်းတစ်ရပ်၏ ဆောင် ရွက်မည့် ဘဏ္ဍာရေး ဆောင်ရွက်ချက်များကို ဖော်ပြပါ

သည်။ ရသုံးခန့်မှန်းခြေငွေစာရင်းကို ပုံမှန်အားဖြင့် နှစ်စဉ်ရေးဆွဲပြီး၊ အစိုးရ၏ လာမည့်ဘဏ္ဍာနှစ်အတွက် အဆိုပြု အသုံးစရိတ်များ၊ ရငွေများ၊ ချေးငွေများနှင့် အခြားဘဏ္ဍာရေးဆိုင်ရာ စာရင်းရေးသွင်းမှုများ ပါဝင်ပါ သည်။ နိုင်ငံအများအပြားတွင် တစ်နှစ်ထက်ပို၍ ၂ နှစ် (သို့မဟုတ်) ၃ နှစ်စာ ဖော်ပြလေ့ရှိပါသည်။

ဘတ်ဂျက်စက်ဝန်း

ရသုံးခန့်မှန်းခြေငွေစာရင်းအတွက် ဆုံးဖြတ်ချက်ချရာတွင် လည်းကောင်း၊ လုပ်ငန်းများ အကောင်အထည်ဖော်ရာ တွင်လည်းကောင်း အဆိုပါဆုံးဖြတ်ချက်များကို ပြန်လည် ဆန်းစစ်ရာတွင်လည်းကောင်း အဓိကပါဝင်သော လုပ် ငန်းစဉ်များဖြစ်ပါသည်။ သာမန်အားဖြင့် (က) ရသုံးခန့် မှန်းခြေငွေစာရင်း ရေးဆွဲခြင်း၊ (ခ) အတည်ပြုခြင်း၊ (ဂ) အကောင်အထည်ဖော်ဆောင်ရွက်ခြင်းနှင့် (ဃ) စာရင်း စစ်ဆေးခြင်းဟူ၍ လုပ်ငန်း ၄ ရပ် ပါဝင်ပါသည်။

ဘတ်ဂျက်ခန့်မှန်းခြေ

ဘဏ္ဍာရေးနှစ်မတိုင်မီ အစိုးရလုပ်ငန်းဆောင်တာများ အတွက် ကြိုတင်ခန့်မှန်းထားသည့် ကုန်ကျစရိတ်များ၊ ရငွေများ ပါဝင်ပါသည်။ ဘဏ္ဍာနှစ်တစ်နှစ်အတွင်း အစိုးရ က ကဏ္ဍအသီးသီးတွင် ဆောင်ရွက်မည့် လုပ်ငန်းများ အတွက် ကုန်ကျစရိတ်ခန့်မှန်းချက်များနှင့်အတူ ရငွေခန့် မှန်းချက်များ ပါဝင်ပါသည်။

ဘတ်ဂျက်ရေးဆွဲခြင်း

အစိုးရ (သို့မဟုတ်) အစိုးရအဖွဲ့အစည်းများ၏ အနာဂတ် ဘဏ္ဍာဝင်ငွေများ၊ အသုံးစရိတ်များ၊ ချေးငွေများနှင့် ဘဏ္ဍာရေးဆိုင်ရာ လုပ်ငန်းဆောင်တာများအတွက် ငွေကြေးအစီအမံများ ရေးဆွဲသည့် လုပ်ငန်းစဉ်ဖြစ်သည်။

သာမန်အသုံးစရိတ်

သာမန်အသုံးစရိတ်များမှာ အစိုးရ၏ အသေးစား အသုံး စရိတ် ဥပမာ ဝန်ထမ်းလစာပေးချေမှုများ၊ ပင်စင်လစာငွေ များ၊ ဝန်ထမ်းအကျိုးခံစားခွင့် တွက်ချက်မှုများ၊ ငွေတိုက်

စာချုပ်နှင့် ငွေတိုက်လက်မှတ်များအပေါ် ပေးချေရသော ပြည်တွင်းအတိုးပေးငွေများနှင့် ပြည်ပကြေးမြီ အပေါ်တွင် ပေးချေရသော အတိုးငွေများ၊ အခြား ဝန်ဆောင်မှုများ အတွက်အသုံးစရိတ်များစသည့် ချက်ခြင်းအသုံးစရိတ်များ ဖြစ်သည်။

ငွေလုံးငွေရင်းအသုံးစရိတ်

တစ်နှစ်ထက်သက်တမ်းပိုသည့် ပစ္စည်း၊ စက်ယန္တရားများ (ဥပမာ၊ စက်ရုံ၊ အလုပ်ရုံများအတွက် မော်တော်ယာဉ်၊ လေယာဉ် ဝယ်ယူခြင်း)၊ အဆောက်အအုံ၊ လမ်းတံတား စသည့် ပြင်ဆင်ခြင်းနှင့် အသစ် ဆောက်လုပ်ခြင်းစသည့် ရန်ပုံငွေများတွင် ရင်းနှီးမြှုပ်နှံမှု အသုံးစရိတ်များ ဖြစ်ပါသည်။

အသုံးစရိတ်

အစိုးရတစ်ရပ်၏အသုံးစရိတ်သည် ပြည်သူများအတွက် ပြည်သူ့ဘဏ္ဍာရေး အရင်းအမြစ်များအား မည်ကဲ့သို့ ဖြန့်ဝေသုံးစွဲသည်ကို ဖော်ပြပါသည်။

ဘဏ္ဍာရေးနှစ်

အစိုးရ၏ ရသုံးခန့်မှန်းခြေငွေစာရင်းများအတွက် ဘဏ္ဍာရေးဆိုင်ရာ စာရင်းရေးသွင်းခြင်း၊ သုံးစွဲခြင်းများနှင့် သက်ဆိုင်သော ကာလအပိုင်းအခြားဖြစ်ပါသည်။ မြန်မာနိုင်ငံ၏ လက်ရှိဘဏ္ဍာရေးနှစ်မှာ ဧပြီလတွင် စတင်ပြီး မတ်လကုန်တွင် ပြီးဆုံးပါသည်။ ၂၀၁၈ ခုနှစ်မှ စတင်၍ ဘဏ္ဍာရေးနှစ်ကို အောက်တိုဘာလတွင် စတင်၍ စက်တင်ဘာလကုန်တွင် ပြီးဆုံးရန် ပြောင်းလဲ ပြင်ဆင်မည်ဖြစ်ပါသည်။

ထောက်ပံ့ငွေ

ထောက်ပံ့ငွေတွင် လှူဒါန်းပေးကမ်းခြင်း (သို့မဟုတ်) ပုံမှန်ဖြစ်စေ၊ အခါအားလျော်စွာဖြစ်စေ ထည့်ဝင်ငွေထည့်သွင်းခြင်းအားဖြင့် လက်ခံရရှိသူသို့ အပြီးအပိုင် ပေးချေသည့် ငွေများ ဖြစ်ပါသည်။ ထောက်ပံ့ငွေကို အမျိုးအစားအားဖြင့် (က) နိုင်ငံတော်မှ ထောက်ပံ့ငွေနှင့် (ခ) ပြည်ပမှ ထောက်ပံ့ငွေ (ပြည်ပအကူအညီငွေ) ဟူ၍

ခွဲခြားနိုင်ပြီး၊ နိုင်ငံတော်မှထောက်ပံ့ငွေတွင် နိုင်ငံတော်မူဝါဒအရ ထောက်ပံ့ငွေများနှင့် လုပ်ငန်းလိုအပ်ချက်အရ ဌာန၊ အဖွဲ့အစည်းများက တင်ပြတောင်းခံ၍ပေးရသည့် ထောက်ပံ့ငွေများ ပါဝင်ပါသည်။

စုစုပေါင်း ပြည်တွင်း(ဒေသတွင်း) ထုတ်လုပ်မှုတန်ဖိုး (ဂျီဒီပီ)

နိုင်ငံတစ်နိုင်ငံ (ဒေသတစ်ခု) ၏ ကာလတစ်ခု (များသောအားဖြင့် နှစ်တစ်နှစ်) အတွင်း နောက်ဆုံး ထုတ်လုပ်သော ကုန်စည်နှင့် ဝန်ဆောင်မှုများ၏ စုစုပေါင်းတန်ဖိုးဖြစ်သည်။ စီးပွားရေးဖွံ့ဖြိုးတိုးတက်မှုကို နှစ်အလိုက် စုစုပေါင်း ပြည်တွင်း(ဒေသတွင်း) ထုတ်ကုန်တန်ဖိုး အပြောင်းအလဲအပေါ် မူတည်၍ တိုင်းတာသည်။

ပြည်သူ့ဘဏ္ဍာရေးစီမံခန့်ခွဲမှု

ပြည်သူ့ဘဏ္ဍာရေးစီမံခန့်ခွဲမှုဆိုသည်မှာ နိုင်ငံတော်၏ ရငွေနှင့် သုံးငွေများ စီမံခန့်ခွဲမှု၊ ၎င်းနှင့် မူဝါဒများ တစ်ခုနှင့်တစ်ခု ချိတ်ဆက်မှု၊ အကောင်အထည်ဖော်မှု၊ အကောင်အထည်ဖော်ဆောင်ရွက်နိုင်မှုအပေါ် တာဝန်ယူမှု၊ တာဝန်ခံမှု၊ ဘဏ္ဍာရေးစီမံခန့်ခွဲမှုဆိုင်ရာ စည်းမျဉ်းနှင့်ကိုက်ညီမှုရှိသော ပြည်သူ့ဘဏ္ဍာရေး အခြေအနေတစ်ရပ်လုံးကိုဆိုသည်။ ယင်းစကားရပ်တွင် ဘဏ္ဍာရေးစီမံခန့်ခွဲမှုဆိုင်ရာ စည်းမျဉ်းချမှတ်ခြင်း၊ ပြည်သူ့ဘဏ္ဍာရေးများကို မဟာဗျူဟာမြောက် ခွဲဝေလျာထားခြင်း၊ အစီရင်ခံခြင်းတို့ ပါဝင်သည်။

ရငွေ

အစိုးရ၏ ရငွေများမှာ တစ်ဦးချင်းနှင့် ဝင်ငွေခွန်များ၊ ယစ်မျိုးခွန်များ၊ အကောက်ခွန်ရငွေများ၊ အခြား အခွန်အခရငွေများ၊ အိမ်ခြံမြေအပေါ်ကောက်ခံသည့် အခွန်များ၊ အခနှင့် ဒဏ်ကြေးများ၊ လူမှုဖူလုံရေးအစီအစဉ်များ အတွက် ထည့်ဝင်ငွေများနှင့် အခြားအထွေထွေရငွေများ စသည့် ရင်းမြစ်အမျိုးမျိုးမှ ရရှိပါသည်။

ရငွေခန့်မှန်းချက်

ရငွေခန့်မှန်းချက်သည် ဘဏ္ဍာရေးနှစ်တစ်နှစ် သို့မဟုတ်

ဘဏ္ဍာရေးနှစ် အချို့အတွက် အစိုးရ ရငွေ မည်မျှရှိသည်ကို ခန့်မှန်းခြင်းဖြစ်သည်။ ရငွေပိုင်းခန့်မှန်းခြင်းသည် ရသုံးခန့်မှန်းခြေငွေစာရင်း စတင် ပြင်ဆင်သည့်အဆင့်တွင် အရေးပါသည့် ဆောင်ရွက်ချက်ဖြစ်ပါသည်။ ဘဏ္ဍာရေးနှစ်အတွင်း ၎င်းခန့်မှန်းချက်ကို အခါအားလျော်စွာ ကာလနှင့်အညီ ပြန်လည်သုံးသပ်စစ်ရန် လိုအပ်သည်။


ဘဏ္ဍာရေးဆိုင်ရာ ပွင့်လင်းမြင်သာမှု

အစိုးရ၏ လုပ်ငန်းဆောင်တာများနှင့် အဖွဲ့အစည်းများ၊ စီးပွားရေးနှင့် ဘဏ္ဍာရေးဆိုင်ရာ ပန်းတိုင်များနှင့်ရည်မှန်းချက်များ၊ ငွေရေးကြေးရေးဆိုင်ရာ မျှော်မှန်းချက်များနှင့် ပြည်သူ့ငွေစာရင်းများကို အများပြည်သူ သိရှိစေရန် အသိပေးထုတ်ပြန်သည့် မူဝါဒလုပ်ငန်းစဉ်တစ်ရပ်ဖြစ်ပါသည်။

ဘဏ္ဍာရေးဆိုင်ရာ ပွင့်လင်းမြင်သာမှုသည် အစိုးရ၏ လုပ်ငန်းဆောင်တာများကိုသာမက အစိုးရကဏ္ဍ၏ ပြင်ပတွင် ဖြစ်ပေါ်နေသည့် ဘဏ္ဍာရေးနှင့် စီးပွားရေးဆိုင်ရာ ဆောင်ရွက်ချက်များကို လွယ်လင့်တကူ သိရှိစေရန် အသိပေးခြင်းဖြစ်ပါသည်။ ယင်းသို့ ထုတ်ပြန်အသိပေးမှုများသည် ယုံကြည်လက်ခံနိုင်လောက်သော၊ ရှင်းလင်းလွယ်ကူစွာ နားလည်သဘောပေါက်နိုင်သော၊ အချိန်နှင့် တပြေးညီဖြစ်သော၊ နိုင်ငံတကာအခြေအနေများနှင့် နှိုင်းယှဉ်နိုင်သော သတင်းအချက်အလက်များ ဖြစ်ရပါမည်။ သို့မှသာ မဲဆန္ဒရှင်များ၊ ဥပဒေပြုသူများနှင့် ဈေးကွက်များက အစိုးရ၏ လက်ရှိနှင့် အနာဂတ် ဘဏ္ဍာရေး အခြေအနေကို တိကျစွာသိရှိနိုင်မည် ဖြစ်ပါသည်။



[Faded Burmese text visible on the right edge of the page, likely bleed-through from the reverse side.]



ပြည်သူ့အတွက် ရသုံးခန့်မှန်းခြေငွေစာရင်း ဆိုင်ရာစာစောင် နိဒါန်း/မိတ်ဆက်

၁.၁

ဤစာစောင်ထုတ်ဝေခြင်း၏ ရည်ရွယ်ချက်

အစိုးရတစ်ရပ်၏ ဘတ်ဂျက်သည် ပြည်သူလူထု၏ လိုအပ်ချက်များနှင့် အစိုးရ၏ လုပ်ငန်းဆောင်တာများ ထပ်တူကျစေသည့် စနစ်တစ်ခုဖြစ်သည့်အတွက် ဖွံ့ဖြိုးတိုးတက်ရေး ဖြစ်စဉ်တွင် အဓိကကျစွာ ပါဝင်ပါသည်။ ကျွန်ုပ်တို့ ကရင်ပြည်နယ်အစိုးရအနေဖြင့် စီးပွားရေး တိုးတက်မှု၊ အလုပ်အကိုင်များဖန်တီးပေးနိုင်မှုနှင့် ဆင်းရဲနွမ်းပါးမှုလျော့ချမှုတို့တွင် အခြေခံကျသည့် စီမံကိန်းနှင့် ဘတ်ဂျက်ရေးဆွဲခြင်း လုပ်ငန်းစဉ်များ စွမ်းဆောင်ရည်ပြည့်ဝစွာ ထိထိရောက်ရောက် ဆောင်ရွက်နိုင်ရေးနှင့် ပြည်သူများ၏ ဘဝများ တိုးတက်ကောင်းမွန်လာစေရေးတို့အတွက် ဆောင်ရွက်ရန် အဓိဋ္ဌာန်ပြုထားပြီး ဖြစ်ပါသည်။ ၎င်းတို့ကို အင်ပြည့်အားပြည့် ဆောင်ရွက်နိုင်ရေးအတွက် ပြည်သူ့ဘဏ္ဍာရေး စီမံခန့်ခွဲမှုအားကောင်းရန် လိုအပ်ပါသည်။ အရေးအကြီးဆုံး အချက်များမှာ

- (က) ဘဏ္ဍာရေးဆိုင်ရာ ပွင့်လင်းမြင်သာမှုရှိရေး၊
- (ခ) တာဝန်ယူမှု၊ တာဝန်ခံမှုရှိရေးနှင့်
- (ဂ) ပြည်သူလူထု၏ အတူတကွ ပူးပေါင်းပါဝင်နိုင်မည့် နည်းလမ်းများ ဖော်ထုတ်ပေးရေးတို့ ဖြစ်ပါသည်။

ဖော်ပြပါအချက်များအတွက် ပြည်သူများ၏ အရေးပါသည့် အခန်းကဏ္ဍကို နားလည်သဘောပေါက်သည့်အတွက် ကရင်ပြည်နယ်အစိုးရ၏ ဘတ်ဂျက်ကို မဲဆန္ဒရှင် ပြည်သူများထံ ထုတ်ပြန်အသိပေးခြင်းဖြစ်ပါသည်။ ယခုဘတ်ဂျက် အစီရင်ခံစာများ ပြည်သူများလက်ဝယ်သို့ ရောက်ရှိစေခြင်းဖြင့် အထက်ဖော်ပြပါ အချက်သုံးချက် တိုးတက်ဖွံ့ဖြိုးစေရေးအတွက် အတူတကွ လက်တွဲဆောင်ရွက်နိုင်ရန် မျှော်မှန်းပါသည်။

ဘဏ္ဍာရေးဆိုင်ရာပွင့်လင်းမြင်သာမှုရှိခြင်းသည် ပြည်သူ့ဘဏ္ဍာရင်းမြစ်များကို မည်သို့ရရှိသည်၊ မည်သို့စီမံခန့်ခွဲ

သည်၊ မည်သို့သုံးစွဲသည်ကို ရှင်းလင်း၊ ပြည့်စုံစွာ အသိပေး တင်ပြခြင်းဖြစ်ပြီး၊ ဒီမိုကရေစီနည်းကျအုပ်ချုပ်မှုစနစ်တွင် အရေးပါသည့်လုပ်ငန်းတစ်ရပ် ဖြစ်ပါသည်။ ပြည်သူ့အတွက် ဘတ်ဂျက်အစီရင်ခံစာသည် ဘဏ္ဍာရေး ပွင့်လင်းမြင်သာမှုရှိရေးတွင် အဓိကကျသည့် လုပ်ငန်းတစ်ရပ် ဖြစ်ပြီး၊ ၎င်း၏ အခြေခံအကျဆုံး သွင်ပြင်လက္ခဏာမှာ ပြည်သူ့ဘဏ္ဍာရေးဆိုင်ရာ သတင်းအချက်အလက်များကို ပြည်သူများ သိရှိနားလည်၊ သဘောပေါက်နိုင်ရေး ဖြစ်ပါသည်။ ပြည်သူ့ဘဏ္ဍာငွေများကို မည်သို့စီမံခန့်ခွဲ၊ သုံးစွဲသည်ကို ပိုမိုနားလည်သဘောပေါက်စေရန် ရည်ရွယ်၍ ရှေ့တွင် ဆက်လက်ဖော်ပြမည့် စာမျက်နှာများတွင် ကရင်ပြည်နယ်၏ စီးပွားရေးအခြေအနေများ၊ ကဏ္ဍအလိုက်၊ ဝန်ကြီးဌာနအလိုက် အသုံးစရိတ်များ၊ ဘတ်ဂျက်ခန့်မှန်းခြေများကို အများပြည်သူ လွယ်လင့်တကူ နားလည်နိုင်ရန် တင်ပြထားပါသည်။

ထို့အပြင် ပြည်သူ့အတွက် ဘတ်ဂျက်အစီရင်ခံစာသည် အစိုးရက ပြည်သူ့ဘဏ္ဍာငွေကို မည်သို့ သုံးစွဲလိုသည်ကို လည်းကောင်း၊ ဖော်ပြပါဆုံးဖြတ်ချက်များ၊ မူဝါဒအကောင်အထည်ဖော်မှုများအတွက် ပြည်သူ့ကပါဝင်နိုင်မည့် နည်းလမ်းများကိုလည်းကောင်း ဖော်ပြခြင်းဖြင့် ပြည်သူ့ရေးရာ တာဝန်ယူမှု၊ တာဝန်ခံမှုကို အားကောင်းစေမည့် နည်းလမ်းတစ်ရပ် ဖြစ်ပါသည်။ သို့ဖြစ်ပါ၍ ပြည်သူများ၏ ပါဝင်မှုကို မျှော်မှန်း၍ ယခုအစီရင်ခံစာတွင် ကရင်ပြည်နယ် ရသုံးခန့်မှန်းခြေငွေစာရင်းဦးစီးဌာနသို့ ဆက်သွယ်နိုင်မည့် အချက်အလက်များကို ဖော်ပြထားပါသည်။

မူဝါဒရေးဆွဲသူများ၊ အကောင်အထည်ဖော်ဆောင်ရွက်သူများနှင့် ပြည်သူများအကြား ဆက်သွယ်မှုကို ပေါင်းကူးပေးခြင်းဖြင့် ကျွန်ုပ်တို့မျှော်မှန်းထားသည့် အစိုးရနှင့်

ပြည်သူအကြား အပြန်အလှန် ချိတ်ဆက်မှု အားကောင်း ရေးကို အထောက်အပံ့ဖြစ်စေမည်ဖြစ်ပါသည်။ ကျွန်ုပ်တို့ ကရင်ပြည်နယ်အစိုးရအနေဖြင့် ပြည်သူများ၏ ပံ့ပိုးပါဝင်မှု ကို ကြိုဆိုခြင်းဖြင့် အပြန်အလှန် ပူးပေါင်းဆောင်ရွက်မှု၊ ကတိကဝတ်များကို တိုးတက်ကောင်းမွန်လာစေမည်ဖြစ်ပါ သည်။ ထို့အတွက်ကြောင့် ယခုစာစောင်တွင် ဘတ်ဂျက် ရေးဆွဲခြင်း လုပ်ငန်းစဉ်၌ ပြည်သူလူထုပါဝင်နိုင်သည့် နည်းလမ်းများ၊ အခွင့်အလမ်းများကိုလည်း ဖော်ပြထားပါ သည်။ ပြည်သူများကလည်း မိမိတို့၏ဘဝများအပေါ်

တိုက်ရိုက်သက်ဆိုင်သည့် ဆုံးဖြတ်ချက်ချမှု လုပ်ငန်းစဉ် များတွင် ပါဝင်နိုင်ရန် တိုက်တွန်းအားပေးလိုပါသည်။ ယခုကဲ့သို့သော ဘတ်ဂျက်အစီရင်ခံစာများကို နှစ်စဉ် ထုတ်ပြန်ဖော်ပြခြင်းဖြင့် မိမိတို့၏ လူမှုဘဝ၊ မိမိတို့၏ လိုအပ်ချက်များကို ပိုမိုဖြည့်ဆည်းနိုင်မည့် မျှတသော အားလုံးပါဝင်နိုင်သော ဘတ်ဂျက်နှင့် စီမံကိန်း ရေးဆွဲခြင်း လုပ်ငန်းစဉ်များကို ကောင်းမွန်နားလည်စွာ သိရှိပြီး၊ ပါဝင်နိုင်ရန် မျှော်မှန်းပါသည်။

၁.၂ ကရင်ပြည်နယ်အစိုးရ၏ လုပ်ငန်းတာဝန်များ



၂၀၀၈ ခုနှစ် ဖွဲ့စည်းပုံအခြေခံဥပဒေသည် တိုင်းဒေသကြီးနှင့် ပြည်နယ် အဆင့်များသို့ အာဏာခွဲဝေအပ်နှင်းထားမှုနှင့် စပ်လျဉ်းသည့် အခြေ သတ်မှတ်ချက်များကို ညွှန်ပြပါသည်။ ပို၍ အသေးစိတ်ဆိုရလျှင် ဖွဲ့စည်းပုံ အခြေခံဥပဒေဇယား (၁) သည် ပြည်ထောင်စု အစိုးရ အခွင့်အာဏာများကို ဖော်ပြပြီး ဖွဲ့စည်းပုံအခြေခံဥပဒေဇယား (၂) သည် တိုင်းဒေသကြီးနှင့် ပြည်နယ် အစိုးရများ၏ ဥပဒေပြုရေး အုပ်ချုပ်ရေး အခွင့်အာဏာများကို ဖော်ပြထားပါသည်။ ဇယား (၂) တွင် ဖော်ပြထားသော တိုင်းဒေသကြီးနှင့် ပြည်နယ်အစိုးရများ လုပ်ပိုင်ခွင့်များအတွက် ဘဏ္ဍာရေးဆိုင်ရာအခွင့်အာဏာလည်း အပယ်ထားပြီး၊ အဆိုပါလုပ်ပိုင်ခွင့်များကို တိုင်းဒေသကြီးနှင့် ပြည်နယ် များ၏ ရသုံးခန့်မှန်းခြေ ငွေစာရင်းများတွင် မြင်တွေ့နိုင်ပါသည်။

ဥပမာဆိုရလျှင် မြို့ပြနှင့်သက်ဆိုင်သော စည်ပင်သာယာ (မြူနီစီပယ်ရေးရာ) စီမံခန့်ခွဲမှုများနှင့် ဝန်ဆောင်မှုများ ကရင်ပြည်နယ်၏ ရသုံးခန့်မှန်းခြေငွေစာရင်းတွင် ပါဝင်ပါသည်။ သို့သော်လည်း ဖွဲ့စည်းပုံအခြေခံ ဥပဒေဇယား (၂) တွင် မပါဝင်သည့် ကျန်းမာရေးနှင့် ပညာရေးကဏ္ဍတို့မှာ ပြည်နယ်၏ ရသုံးခန့်မှန်းခြေငွေစာရင်းတွင် ပါဝင်မှုမရှိပါ။

ကရင်ပြည်နယ်အစိုးရအသုံးစရိတ်နှင့် ပြည်ထောင်စုဘတ်ဂျက်မှ ငွေလုံးငွေရင်းအသုံးစရိတ်များကို "အခန်း (၄) အသုံးစရိတ်" တွင် အသေးစိတ် ဖော်ပြထားပါသည်။

i ဖွဲ့စည်းပုံအခြေခံဥပဒေနှင့် စပ်လျဉ်း၍ ပိုမို၍ ပြည့်ပြည့်စုံစုံသိရှိလိုပါလျှင် နောက်ဆက်တွဲဖြင့် ဖော်ပြထားသည့် "လေ့လာဖတ်ရှုနိုင်သည့် သတင်းအချက်အလက်များကဏ္ဍ" တွင် ရည်ညွှန်းချက်များအတိုင်း လေ့လာဖတ်ရှုနိုင်ပါသည်။

ဘတ်ဂျက်စက်ဝန်း

ဘတ်ဂျက်လုပ်ငန်းစဉ်သည် တစ်ဆင့်ပြီးတစ်ဆင့် အကောင်အထည်ဖော်ရသော ဖြစ်စဉ်တစ်ခုဖြစ်ပြီး အဆင့်တစ်ဆင့်ချင်းစီက ရှေ့တစ်ဆင့် ဆက်လက်ဆောင်ရွက်ရမည့် လုပ်ငန်းစဉ်ကို ညွှန်ပြပါသည်။


ဘတ်ဂျက် စက်ဝန်းအစ

ရသုံးခန့်မှန်းခြေငွေစာရင်း ရေးဆွဲခြင်း

အစိုးရ၏ ဦးစားပေးမူဝါဒလုပ်ငန်းစဉ်များ ဖော်ထုတ်ပြီး အဆိုပြု စီမံကိန်းနှင့် ရသုံးခန့်မှန်းခြေ ငွေစာရင်း မူကြမ်းများ ရေးဆွဲ ပြင်ဆင်ပါသည်။

စာရင်းစစ်ဆေးခြင်းနှင့် ပြန်လည်သုံးသပ်ခြင်း

နောက်ဆုံးအဆင့်တွင် ဘတ်ဂျက်ကို စာရင်းစစ်ဆေးမှုများ ပြုလုပ်ရပြီး စီမံကိန်း များအရလည်းကောင်း၊ တတ်ကဝတ်များအရ လည်းကောင်း၊ ထိရောက်သည့် အသုံးစရိတ်များဖြစ်မဖြစ်ကိုလည်းကောင်း ပြန်လည်သုံးသပ်မှုများ ဆောင်ရွက်ရပါသည်။ ရရှိသည့် အတွေ့အကြုံများသည် လာမည့် ဘဏ္ဍာရေးနှစ် ရသုံးခန့်မှန်းခြေငွေစာရင်း အတွက် ပြင်ဆင်ရေးဆွဲခြင်း၊ အကောင်အထည်ဖော်ခြင်း လုပ်ငန်းစဉ်များအတွက် အကျိုးဖြစ်စေမည် ဖြစ်ပါသည်။



ပြည်နယ်လွှတ်တော်တွင် ဆွေးနွေးချိန်ညှိခြင်းနှင့် အတည်ပြုခြင်း

မူကြမ်းရေးဆွဲ ထားသည့် စီမံကိန်းနှင့် ရသုံးခန့်မှန်းခြေ ငွေစာရင်းတို့ကို ပြန်လည် ဆွေးနွေး၊ သုံးသပ်ခြင်း၊ ချိန်ညှိခြင်း တို့ကို ဆောင်ရွက်ပြီးနောက်၊ ပြည်နယ်လွှတ်တော်က အတည်ပြု ပြဋ္ဌာန်းပါသည်။

အကောင်အထည်ဖော်ခြင်း၊ စောင့်ကြည့်ထိန်းကျောင်းခြင်း

ရသုံးခန့်မှန်းခြေငွေစာရင်းကို အကောင်အထည်ဖော်ပြီး ဌာနအလိုက် ရငွေများ ရှာဖွေခြင်းနှင့် အသုံးစရိတ်များ သုံးစွဲခြင်းတို့ပါဝင်ပါသည်။ ၎င်းအကောင်အထည်ဖော်မှုလုပ်ငန်းစဉ်တလျောက် စောင့်ကြည့် ထိန်းကျောင်းမှုများလည်း ဆောင်ရွက်ပါသည်။


ဘတ်ဂျက်လုပ်ငန်းစဉ် အဆင့်ဆင့်ဖော်ပြချက်

ဘတ်ဂျက်လုပ်ငန်းစဉ် အစ

■ ကရင်ပြည်နယ်အစိုးရ ■ ပြည်ထောင်အစိုးရ

ရူပိုင်းလမှ ဩဂုတ်လအတွင်း

ကရင်ပြည်နယ်ရှိ မြို့နယ်နှင့် ခရိုင်အဆင့် ဘတ်ဂျက်နှင့် စီမံကိန်းများကို အောက် ခြေအဆင့်မှ တင်ပြ၍ ရေးဆွဲပါသည်။ (၎င်းအဆင့်တွင် လွှတ်တော် ကိုယ်စားလှယ်များနှင့် ဆွေးနွေး၊ ညှိနှိုင်းမှုများ ပါဝင်သည်)



မတ်လ
ကရင်ပြည်နယ် ဝန်ကြီးချုပ်က လာမည့်ဘဏ္ဍာရေးနှစ်အတွက် ပြည်နယ် ရသုံးခန့်မှန်းခြေ ငွေစာရင်းနှင့် ပြည်နယ်စီမံကိန်းကို ဥပဒေအဖြစ် အတည်ပြု လက်မှတ်ရေးထိုးပါသည်။

ဇန်နဝါရီလမှ မတ်လအတွင်း
ကရင်ပြည်နယ်အစိုးရက လိုအပ်သည့် ပြင်ဆင်ညှိနှိုင်းမှုများ ဆောင်ရွက်ပြီး အတည်ပြုပေးနိုင်ရန် ပြည်နယ်လွှတ်တော်သို့ ပေးပို့ပါသည်။

နိုဝင်ဘာလမှ ဒီဇင်ဘာလအတွင်း
ဘဏ္ဍာရေးကော်မရှင်က အတည်ပြုထားသည့် ကရင်ပြည်နယ်၏ ရသုံးခန့်မှန်းခြေ ငွေစာရင်းကို ပြည်ထောင်စု လွှတ်တော်သို့ ပေးပို့ပါသည်။ ပြည်ထောင်စု လွှတ်တော်က ပြန်လည်သုံးသပ်ခြင်း၊ ညှိနှိုင်းခြင်း၊ အတည်ပြုခြင်းတို့ကို ဆောင်ရွက်ပြီး၊ ကရင်ပြည်နယ် အစိုးရထံသို့ ပြန်လည်ပေးပို့ပါသည်။

စက်တင်ဘာလ

တင်ပြလာသည့် ဘတ်ဂျက်နှင့် စီမံကိန်းများကို စီမံကိန်းဆွဲရေးဦးစီးဌာနနှင့် ရသုံးခန့်မှန်းခြေငွေစာရင်း ဦးစီးဌာနတို့က ပေါင်းစည်းခြင်း၊ ပြန်လည်သုံးသပ်ခြင်း၊ ဝန်ကြီးဌာနများ၊ ဦးစီးဌာနများနှင့် ပြန်လည်ညှိနှိုင်း၊ ပြင်ဆင်ခြင်းနှင့် ကရင်ပြည်နယ်အစိုးရထံ မူကြမ်းတင်ပြခြင်းတို့ကို ဆောင်ရွက်ပါသည်။ ကရင်ပြည်နယ်အစိုးရက အစိုးရအဖွဲ့အစည်းအဝေးများမှတစ်ဆင့် အဆိုပြုမှုကြမ်းများကို ပြင်ဆင်ခြင်း၊ သဘောထားမှတ်ချက်ပေးခြင်း၊ ညှိနှိုင်းခြင်း၊ ချိန်ညှိပြင်ဆင်ခြင်းများ ပြုလုပ်ပြီး၊ ရသုံးခန့်မှန်းခြေငွေစာရင်း ဦးစီးဌာနနှင့် စီမံကိန်းဆွဲရေးဦးစီးဌာနသို့ ပြန်လည် ပေးပို့ခြင်းတို့ကို ဆောင်ရွက်ပါသည်။

စက်တင်ဘာလမှ အောက်တိုဘာလအတွင်း

ညွှန်ကြားချက်များအတိုင်း ရသုံးခန့်မှန်းခြေငွေစာရင်းဦးစီးဌာနနှင့် စီမံကိန်းဆွဲရေးဦးစီးဌာနတို့က လိုအပ်သလို ပြင်ဆင်ပြီး၊ ပြင်ဆင်ထားသည့် မူကြမ်းများကို ကရင်ပြည်နယ် လွှတ်တော်သို့ ပြန်လည် သုံးသပ်နိုင်ရန်နှင့် ခွင့်ပြုပေးနိုင်ရန် တင်ပြပါသည်။

အောက်တိုဘာလမှ နိုဝင်ဘာလအတွင်း


ကရင်ပြည်နယ်လွှတ်တော်က တင်ပြလာသည့် အဆိုပြုမှုကြမ်းများကို ပြန်လည်သုံးသပ် ဆန်းစစ်ခြင်းနှင့် ခွင့်ပြုပေးခြင်းတို့ကို ဆောင်ရွက်ပြီး နောက်၊ ပြည်ထောင်စု စီမံကိန်းနှင့် ဘဏ္ဍာရေးဝန်ကြီး ဌာနသို့ တင်ပြပါသည်။ တိုင်းဒေသကြီး ပြည်နယ်များက အဆိုပြုသည့် ရသုံးခန့်မှန်းခြေ ငွေစာရင်းများကို ဒုသမ္မတက ဦးဆောင်၍ ပြန်လည်သုံးသပ်ပြီး၊ ဘဏ္ဍာရေး ကော်မရှင်မှ ပေးပို့၍ သုံးသပ်၊ ညှိနှိုင်းခြင်းနှင့် အတည်ပြုခြင်းတို့ကို ဆောင်ရွက်ပါသည်။

* မြန်မာနိုင်ငံအနေဖြင့် ၂၀၁၈-၁၉ ဘဏ္ဍာရေးနှစ်မှစတင်၍ ဘဏ္ဍာရေးနှစ်ကို အောက်တိုဘာလ ၁ ရက်နေ့မှ စက်တင်ဘာလ ၃၀ ရက်နေ့အထိသို့ ပြောင်းလဲပြင်ဆင်သွားရန် အတည်ပြုထားပါသည်။

အစိုးရဘတ်ဂျက်နှင့် စီးပွားရေး

အစိုးရ၏ရငွေများ။ အစိုးရ၏ လုပ်ငန်း အစီအစဉ်များနှင့် စီမံကိန်းများ အတွက် လိုအပ်သည့် ဘဏ္ဍာငွေကို အခွန်အကောက်ရငွေများ၊ အခြား ရငွေများနှင့် ပြည်ထောင်စုအစိုးရ၏ လွှဲပြောင်းထောက်ပံ့ငွေများမှ ရရှိပါ သည်။ ဘဏ္ဍာရေးကဏ္ဍ ပြုပြင် ပြောင်းလဲမှုများကြောင့် အစိုးရ ရငွေများ တိုးတက်လာခဲ့ပါသည်။ တစ်ပြည်နယ် အစိုးရ ရငွေများမှာ ပြုပြင်ပြောင်းလဲမှုများ စတင်ဆောင် ရွက်ခဲ့သည့် ၂၀၁၁ ခုနှစ်ကထက် ၁၀ဆကျော်တိုးတက်လာခဲ့ပါသည်။

အစိုးရ၏ အသုံးစရိတ်များ။ ပြည်သူ များ၏ လူမှုဘဝ တိုးတက်ကောင်း မွန်စေရေးအတွက် ရင်းနှီးမြှုပ်နှံရေး မှာ အစိုးရတစ်ရပ်၏ တာဝန်ဖြစ်ပါ သည်။ ထို့ကြောင့် ကရင်ပြည်နယ် အစိုးရသည် ဘတ်ဂျက်၏ တစ်စိတ် တစ်ပိုင်းကို ပြည်နယ်လူထုနှင့် ပြည် နယ်အတွင်းရှိ စီးပွားရေးလုပ်ငန်းများ နိုင်ငံ၏အခြားဒေသများနှင့် လည်း ကောင်း၊ နိုင်ငံတကာဈေးကွက်များ နှင့်လည်းကောင်း ပို၍ကောင်းမွန်စွာ ချိတ်ဆက်ပေးနိုင်မည့် လမ်းကွန် ယက်များကဲ့သို့သော အခြေခံ အဆောက်အအုံများ ကောင်းမွန် ရေးအတွက် အသုံးပြုပါသည်။ (စာမျက်နှာ ၂၁ တွင် အသေးစိတ် ဖော်ပြထားပါသည်)



မျှော်မှန်းရလဒ်။ အခြေခံအဆောက်အအုံများတွင် တိုးမြှင့်ရင်းနှီးမြှုပ်နှံခြင်း သည် ပြည်သူများ၏လူမှုဘဝ တိုးတက်ကောင်းမွန်ရန်နှင့် ကုန်စည်နှင့် သတင်းအချက်အလက်များ လွယ်ကူချောမွေ့စွာ စီးဆင်းစေရန် ဖြစ်ပြီး၊ ပြည်သူ များ စီးပွားရေးလုပ်ဆောင်မှုများတွင် တိုး၍ ပါဝင်လာနိုင်စေမည် ဖြစ်ပါသည်။ အခြေခံအဆောက်အအုံများကို ပို၍ ကောင်းမွန်စေခြင်းဖြင့် လုပ်ငန်းကုန်ကျ စရိတ်များ လျော့ချနိုင်ပြီး၊ စိုက်ပျိုးရေး၊ ကုန်စည်ထုတ်လုပ်မှုနှင့် ခရီးသွားလုပ်ငန်း စသည့် စီးပွားရေးကဏ္ဍများကို တိုးတက်မြှင့်တင်ပေးစေပါသည်။ အလုပ်အကိုင်နှင့် တိုးတက်မှုများကို ဖြစ်ပေါ်စေမည်ဖြစ်ပါသည်။

အဆိုပါစီးပွားရေးကဏ္ဍများတွင် စွမ်းဆောင်ရည် ကောင်းမွန်လာသည်နှင့်အမျှ ပြည်သူများ ချမ်းသာကြွယ်ဝလာခြင်းနှင့် စီးပွားရေးစနစ်တွင် ပိုမို ပါဝင်လာခြင်း တို့ကို ဖြစ်စေမည်ဖြစ်ပါသည်။ စီးပွားရေးခိုင်မာအားကောင်းလာမှုနှင့်အတူ ပြည်သူများ၏ ဝင်ငွေအဆင့်အတန်း မြင့်မားလာပြီး အခြေခံအဆောက်အအုံ များတွင် ရင်းနှီးမြှုပ်နှံနိုင်မည့် အခွန်ဘဏ္ဍာဝင်ငွေများကို ပိုမိုရရှိစေမည်ဖြစ်ပါ သည်။ ဖွံ့ဖြိုးတိုးတက်မှု ဖော်ဆောင်ရေးကို အထောက်အပံ့ဖြစ်စေရန် စီးပွားရေး လုပ်ငန်းများနှင့် ပြည်သူများက ပေးဆောင်ရမည့် အခွန်အခများကို အချိန်နှင့် တပြေးညီ မှန်ကန်စွာ ပေးဆောင်ခြင်းဖြင့် ပြည်သူအားလုံး အကျိုးရှိစေမည် ဖြစ်ပါသည်။



စီးပွားရေးအခြေအနေ

၂.၁


ကရင်ပြည်နယ်၏ စီးပွားရေး

ဒေသတစ်ခု၏ စီးပွားရေးစွမ်းဆောင်ရည်ကို ယေဘုယျအားဖြင့် စုစုပေါင်းပြည်တွင်း(ဒေသတွင်း) ထုတ်လုပ်မှုတန်ဖိုး (ဂျီဒီပီ) တိုးတက်မှုနှင့် တိုင်းတာလေ့ရှိပါသည်။ စုစုပေါင်းဒေသတွင်းထုတ်လုပ်မှုတန်ဖိုး ဆိုသည်မှာ ဒေသတစ်ခုက နှစ်တစ်နှစ်အတွင်း ထုတ်လုပ်သည့် ကုန်စည်နှင့် ဝန်ဆောင်မှုများ၏ စုစုပေါင်း တန်ဖိုးဖြစ်ပါသည်။ စီးပွားရေးဖွံ့ဖြိုးတိုးတက်မှုကို ဖြစ်ထွန်းစေသည့် အကြောင်းရင်းခံ အများအပြားရှိသည့်အနက် အစိုးရ၏ဘတ်ဂျက်နှင့် အသုံးစရိတ်တို့မှာ အရေးပါသည့်ကဏ္ဍမှ ပါဝင်နေပါသည်။ ဒေသစီးပွားရေး ဖွံ့ဖြိုးတိုးတက်စေရေးနှင့် ပြည်သူများ၏ လူမှုဘဝ တိုးတက်ရေးမှာ ကျွန်ုပ်တို့ အစိုးရ၏ ရည်မှန်းချက်တစ်ရပ်ဖြစ်ပါသည်။




ကရင်ပြည်နယ်၏စီးပွားရေးမှာစုစုပေါင်းပြည်တွင်းထုတ်လုပ်မှုတန်ဖိုးများအရတစ်နှစ်ထက်တစ်နှစ်တိုးတက်လာပါသည်။ အစိုးရနှင့် ပြည်သူများ၏ ဝင်ငွေနှင့် သုံးစွဲမှုများ နှစ်စဉ် တိုးမြှင့်လျက်ရှိပါသည်။ စီးပွားရေးတိုးတက်လာခြင်းမှာ အစိုးရ၏ အခြေခံ အဆောက်အအုံနှင့် အခြားနယ်ပယ်များတွင် တိုးမြှင့်သုံးစွဲခြင်းနှင့် ပြည်သူများ၏ ပုဂ္ဂလိကကဏ္ဍတွင် ကုန်စည်ဝန်ဆောင်မှုများ ထုတ်လုပ်မှု တိုးမြှင့်လာခြင်းတို့ကြောင့် ဖြစ်ပါသည်။

ပြည်နယ်ဂျီဒီပီ
(မြန်မာကျပ် သန်းထောင်ပေါင်း ၊ ၂၀၁၃/၁၄ မှ ၂၀၁၇/၁၈ ဘဏ္ဍာရေးနှစ်အထိ)



ကရင်ပြည်နယ်အစိုးရဘတ်ဂျက်

ပြီးခဲ့သော ဘဏ္ဍာရေးနှစ် ၅ နှစ်အတွင်း ပြည်နယ်အစိုးရ၏ ဘတ်ဂျက်အသုံးစရိတ်များ သိသိသာသာ မြင့်တက်ခဲ့ပါသည်။ ၂၀၁၇-၁၈ ဘဏ္ဍာရေးနှစ် ဘတ်ဂျက်စန့်မှန်းခြေအရ ကရင်ပြည်နယ် အစိုးရ၏ အသုံးစရိတ်မှာ ကျပ်သန်းထောင်ပေါင်း ၁၆ ဖြစ်ပြီး ဒေသရှိဒီပီ၏ ၅ % ရှိပါသည်။



တစ်ဦးကျ ထုတ်လုပ်မှုတန်ဖိုး

ဒေသတွင်း လူတစ်ဦးကျ ပျမ်းမျှထုတ်လုပ်မှုတန်ဖိုးသည် လူနေမှု အဆင့်အတန်းကို ဖော်ပြသည့် ညွှန်ကိန်းတစ်ခု ဖြစ်ပါသည်။ ၂၀၁၇-၁၈ ဘဏ္ဍာရေးနှစ်တွင် ပြည်နယ်အတွင်း လူတစ်ဦးကျ ထုတ်လုပ်မှုတန်ဖိုးသည် ၁,၀၅၁,၇၉၂ ကျပ် ရှိပြီး နှစ်စဉ် မြင့်တက်လာပါသည်။

တစ်ဦးကျအသုံးစရိတ်နှင့် ဘဏ္ဍာရင်းမြစ်များ

တစ်ဦးကျ အသုံးစရိတ်နှင့် ဘဏ္ဍာရင်းမြစ်သည် အစိုးရက လူတစ်ဦးကျလျှင် ပြည်သူ့ဝန်ဆောင်မှုများ မည်မျှ ပံ့ပိုးပေးသည်ကို ဖော်ပြပါသည်။ ၂၀၁၇-၁၈ ဘဏ္ဍာရေးနှစ်တွင် တရင်ပြည်နယ်၏ လူတစ်ဦးကျ အသုံးစရိတ်/ဘဏ္ဍာရင်းမြစ်သည် ကျပ် ၅၄,၆၃၉ ရှိပြီး၊ ၂၀၁၆-၁၇ ဘဏ္ဍာရေးနှစ်ကထက် မြင့်တက်ပါသည်။



ပါသည်။
စိုးရက
စည်နှင့်



၂.၂ ကရင်ပြည်နယ်၏ ကဏ္ဍအလိုက်စီးပွားရေးအခြေအနေ

စုစုပေါင်း ဒေသတွင်း ထုတ်လုပ်မှုတန်ဖိုး ကျပ်သန်းထောင်ပေါင်း၊ ၂၀၁၇-၂၀၁၈ ဘဏ္ဍာရေးနှစ်



ကျပ်သန်း ထောင်ပေါင်း

လယ်ယာကဏ္ဍကြီး	၅၄၁	၃၃%
လယ်ယာ	၄၃၀	
သားငါး	၁၀၈	
သစ်တော	၂	

စက်မှုကဏ္ဍကြီး	၃၈၉	၂၃%
သတ္တုနှင့် တွင်းထွက်ပစ္စည်း	၅	
စက်မှုလက်မှု	၂၄၀	
လျှပ်စစ်ဓာတ်အား	၂၀	
ဆောက်လုပ်ရေး	၁၂၂	

ဝန်ဆောင်မှုကဏ္ဍကြီး	၇၂၆	၄၄%
ပို့ဆောင်ရေး	၁၇၀	
ဆက်သွယ်ရေး	၃၆	
ငွေရေးကြေးရေး	၁	
လူမှုရေးနှင့် စီမံခန့်ခွဲရေး	၅၀	
ငှားရမ်းခနှင့် အခြားဝန်ဆောင်မှု	၇၁	
ကုန်သွယ်မှုတန်ဖိုး	၃၉၈	

ကရင်ပြည်နယ်၏ စီးပွားရေးကို စိုက်ပျိုးရေး၊ စက်မှုနှင့် ဝန်ဆောင်မှုကဏ္ဍကြီး ၃ ရပ်ဖြင့် ခွဲခြားနိုင်ပါသည်။ ပြည်နယ်စီးပွားရေး၏ ထက်ဝက်ခန့်ဖြစ်သော ၄၄ % မှာ ဝန်ဆောင်မှုကဏ္ဍဖြစ်သည်။ ဝန်ဆောင်မှုကဏ္ဍတွင် သယ်ယူပို့ဆောင်ရေးနှင့် ကုန်သွယ်မှုတို့မှာ အဓိကဖြစ်ပြီး၊ ပြည်နယ်စီးပွားရေး၏ ၁၀ ရာခိုင်နှုန်းနှင့် ၂၄ ရာခိုင်နှုန်း အသီးသီးရှိကြပါသည်။ စိုက်ပျိုးရေးကဏ္ဍမှာလည်း ပြည်နယ် စီးပွားရေးတွင် ၂၆ ရာခိုင်နှုန်းပါဝင်သည့် အရေးကြီးသော ကဏ္ဍတစ်ခုဖြစ်ပါသည်။ ပြည်နယ်၏ စီးပွားရေးဆိုင်ရာအသေးစိတ်ကို ဖော်ပြပါဇယားတွင် ကြည့်ရှုလေ့လာနိုင်ပါသည်။




ရငွေများ

ကရင်ပြည်နယ်အစိုးရက မည်သည့်နည်းလမ်းများဖြင့် ဘဏ္ဍာရငွေများ ရရှိပါသနည်း။

၃.၁

ပြည်နယ်အစိုးရ၏ ဘဏ္ဍာရင်းမြစ်များဆိုင်ရာ ရှင်းလင်းဖော်ပြချက်များ



၇၂၆	၇၆%
၅၄၁	၅၄%
၄၃၁	၄၃%
၃၃၁	၃၃%
၂၃၁	၂၃%
၁၃၁	၁၃%
၃၈၉	၃၈%
၅	၀%
၂၄၁	၂၄%
၂၀	၂%
၁၂၂	၁၂%
၇၂၆	၇၂%
၁၇၀	၁၇%
၃၆	၃%
၁	၀%
၅၀	၅%
၇၁	၇%
၃၉၈	၃၉%

၂၀၁၇-၁၈ ဘဏ္ဍာရေးနှစ် ဘတ်ဂျက်အသုံးစရိတ်များအတွက် လိုအပ်သည့် ဘဏ္ဍာရင်းမြစ်ကို ဖြည့်ဆည်းရန် ကရင်ပြည်နယ် အစိုးရ၏ စီစဉ်ချက်များမှာ (က) ကိုယ်တိုင်ရှာဖွေရငွေများနှင့် (ခ) ဘဏ္ဍာရင်းမြစ်များမှ ရရှိပါသည်။

ကိုယ်တိုင်ရှာဖွေရငွေများ။ ပြည်နယ်အစိုးရ၏ ကိုယ်တိုင်ရှာဖွေရငွေများကို (က) လိုင်စင်ကြေးများ၊ ဒက်ကြေးရငွေများ တို့သို့သော အခွန်မဟုတ်သည့် သားမန်ရငွေများနှင့် (ခ) ပစ္စည်းခွန်၊ မြေယာအပေါ်ကောက်ခံသည့်အခွန်ကဲ့သို့သော အခွန်အကောက်ရငွေတို့မှ ရရှိပါသည်။ ၂၀၁၇-၁၈ ဘဏ္ဍာရေးနှစ်တွင် ကရင်ပြည်နယ်အစိုးရ၏ ဘဏ္ဍာရငွေ စုစုပေါင်း အနက်မှ ၁ ရာခိုင်နှုန်းသာ အခွန်အကောက်ရငွေဖြစ်ပါသည်။ အခွန်အကောက်မဟုတ်သည့် အခြားကိုယ်တိုင်ရှာဖွေရငွေ များကို အခွန်မဟုတ်သည့် သားမန်ရငွေများအဖြစ် ထည့်သွင်းဖော်ပြပါသည်။

ဘဏ္ဍာရင်းလွှဲပြောင်းထောက်ပံ့ငွေများ။ ပြည်နယ်အစိုးရ၏ ကိုယ်တိုင်ရှာဖွေရငွေများသည် ပြည်နယ်၏ အသုံးစရိတ် စုစုပေါင်းကို ဖြည့်ဆည်းနိုင်ရန် လုံလောက်မှုမရှိပါ။ ထို့အတွက် ပြည်နယ်အသုံးစရိတ်အတွက် လိုငွေကို ပြည်ထောင်စုမှ ချထားပေးသည့် ထောက်ပံ့ငွေဖြင့် ဖြည့်ဆည်းပါသည်။ ကရင်ပြည်နယ်၏ ဘဏ္ဍာရင်းအများစုကို ပြည်ထောင်စု အစိုးရ ထံမှ လွှဲပြောင်းထောက်ပံ့မှုမှ ရရှိပြီး ၎င်းတွင် "ပြည်ထောင်စု၏ ထောက်ပံ့ငွေ" ၈၇ ရာခိုင်နှုန်းနှင့် "ပြည်ထောင်စု လွှတ်တော်မှ သတ်မှတ်ပေးသော လုပ်ငန်းများအတွက် ပြည်ထောင်စုထောက်ပံ့ငွေ" ၁ ရာခိုင်နှုန်း ပါဝင်ပါသည်။

ပြည်ထောင်စုမှ လွှဲပြောင်းထောက်ပံ့ငွေ

၂၀၁၅-၁၆ ဘဏ္ဍာရေးနှစ်မှစတင်၍ ပြည်ထောင်စု၏ ထောက်ပံ့ငွေစုစုပေါင်းမှ တိုင်းဒေသကြီး/ပြည်နယ်များသို့ ထောက်ပံ့ငွေကို နည်းလမ်းတစ်ရပ်အသုံးပြု၍ တွက်ချက်ခွဲဝေပေးခဲ့ပါသည်။ နိုင်ငံတကာမှ အကောင်းဆုံးနည်းလမ်းများ နည်းနာယူ၍ အသုံးပြုသည့် တွက်ချက်မှုနည်းလမ်းသည် တိုင်းဒေသကြီး/ပြည်နယ်အလိုက် အသုံးစရိတ် လိုအပ်ချက်များနှင့် ဘဏ္ဍာငွေလိုအပ်ချက်များကို ထည့်သွင်း၍ တွက်ချက်ထားခြင်းဖြစ်ပြီး၊ လက်ရှိတွင် အောက်ဖော်ပြပါ ညွှန်းချက်များကို သုံးစွဲပါသည် -

- တိုင်းဒေသကြီး/ပြည်နယ်အလိုက် လူဦးရေ
- တိုင်းဒေသကြီး/ပြည်နယ်အလိုက် ဆင်းရဲနွမ်းပါးမှုညွှန်းကိန်း
- တိုင်းဒေသကြီး/ပြည်နယ်အလိုက် တစ်ဦးကျ ဂျီဒီပီ
- တိုင်းဒေသကြီး/ပြည်နယ်အလိုက် အကျယ်အဝန်း
- တိုင်းဒေသကြီး/ပြည်နယ်အလိုက် မြို့ပြလူဦးရေ
- တစ်ဦးကျ အခွန်ကောက်ခံရရှိမှု

ရရှိသော လွှဲပြောင်းထောက်ပံ့ငွေ ပမာဏ

၂၀၁၃-၁၄ ဘဏ္ဍာရေးနှစ်

ကျပ်ငွေ ၁၈၁၉၈ သန်း

ပြည်နယ် စုစုပေါင်း ဘဏ္ဍာရင်းမြစ်၏


၅၃% (ကျပ်ငွေ ၃၄၆၃၂ သန်း)

၂၀၁၇-၁၈ ဘဏ္ဍာရေးနှစ်

ကျပ်ငွေ ၇၅၂၀၀ သန်း

ပြည်နယ် စုစုပေါင်း ဘဏ္ဍာရင်းမြစ်၏

၈၇% (ကျပ်ငွေ ၁၆၅၀၀၀ သန်း)



ပြည်နယ်၏ အခွန်အကောက်ရငွေ ရှင်းလင်းဖော်ပြချက်

အခွန်အမျိုးအစားအလိုက်ကောက်ခံရရှိငွေ (၂၀၁၇/၁၈ ဘတ်ဂျက်ခန့်မှန်းခြေ)


တစ်ဦးအခွန်
ကျပ် ကျလျှင် ရငွေတွင်
သန်းပေါင်း (ကျပ်) ပါဝင်မှု %

အခွန်ရငွေများမှာ (က) အထွေထွေ အုပ်ချုပ်ရေး ဦးစီးဌာန၊ (ခ) ငါးလုပ်ငန်းဦးစီးဌာန၊ (ဂ) သစ်တော ဦးစီးဌာနနှင့် (ဃ) စည်ပင်သာယာရေးအဖွဲ့များက ကောက်ခံသည့် အခွန်အမျိုးအစား ၇ ရပ်မှ ရရှိပါ သည်။ အထွေထွေအုပ်ချုပ်ရေးဦးစီးဌာနက ကောက် ခံသည့် ယစ်မျိုးခွန်၊ မြေယာခွန်၊ တာတမံခွန်နှင့် ဆက်သတ္တုခွန်တို့မှာ ပြည်နယ်က ကောက်ခံရရှိ သည့် အခွန်အရ ငွေများ၏ ၃၇ ရာခိုင်နှုန်း ပါဝင်ပြီး၊ ယစ်မျိုးခွန် တစ်မျိုးတည်းမှ ၂၄ ရာခိုင်နှုန်း ပါဝင်ပါ သည်။ အခြားအခွန်ရငွေများတွင် ငါးလုပ်ငန်း ဦးစီးဌာနနှင့် သစ်တောဦးစီးဌာနတို့က ကောက်ခံ သည့် အင်အိုင်ခွန်နှင့် သစ်တောထွက် ပစ္စည်းများ အပေါ်စည်းကြပ်သည့်အခွန်တို့ အသီးသီးပါဝင်ပါ သည်။ မြို့ပြပြည်သူ့ဝန်ဆောင်မှုလုပ်ငန်းများတွင် ကောက်ခံထားသည့် စည်ပင်သာယာရေးအဖွဲ့များ ကို ပြည်ပယ်အခွန်ရငွေ၏ ၂၅ ရာခိုင်နှုန်းကို ရှာဖွေ ရရှိပြီး အများစုမှာ ပစ္စည်းခွန် ကောက်ခံခြင်းမှ ရရှိပါသည်။ ပစ္စည်းခွန်သည် မြို့နေလူထုက မြို့ပြ ဝန်ဆောင်မှုများ ရရှိခြင်းအတွက် ပေးဆောင်ရငွေ ဖြစ်ပါသည်။

အထွေထွေ အုပ်ချုပ်ရေး ဦးစီးဌာန	၂၀၀	၁၇၀	၃၇%
ယစ်မျိုးခွန်	၁၈၆	၁၁၈	၂၄%
မြေယာခွန်	၆၀	၃၈	၈%
ဓာတ်သတ္တုခွန်	၃၃	၂၁	၄%
ငါးလုပ်ငန်းဦးစီးဌာန	၄၁	၂၆	၅%
အင်းအိုင်ခွန်	၄၁	၂၆	၅%
သစ်တောဦးစီးဌာန	၂၄၈	၁၅၇	၃၃%
သစ်တောထွက်ပစ္စည်းများအပေါ် စည်းကြပ်သည့် အခွန်	၂၄၈	၁၅၇	၃၃%
စည်ပင်သာယာရေးအဖွဲ့များ	၁၉၂	၁၂၂	၂၅%
ပစ္စည်းခွန်	၁၈၅	၁၁၈	၂၄%
ဘီးခွန်	၇	၄	၁%


တာတမံခွန်မှာ ကောက်ခံရရှိမှု နည်းပါးသည့်အတွက် ထည့်သွင်း ဖော်ပြမထားပါ။

ပြည်နယ်၏ အခွန်အကောက်ရငွေ ကျပ်သန်းပေါင်း၊ ၂၀၁၅/၁၄ မှ ၂၀၁၇/၁၈ ဘဏ္ဍာရေးနှစ်



၃၀၂ မည်သည့်အတွက် အခွန်ပေးဆောင်ရပါသနည်း။

အစိုးရတစ်ရပ်၏ အခန်းကဏ္ဍသည် ပြည်သူများနှင့် စီးပွားရေးလုပ်ငန်းများ အကျိုးဖြစ်ထွန်းစေမည့် ပြည်သူ့ ဝန်ဆောင်မှုများ ပံ့ပိုးပေးရန်ဖြစ်ပြီး၊ လမ်းတံတားများ တည်ဆောက်ခြင်း၊ လူမှုဝန်ဆောင်မှုများပေးခြင်း၊ တရားဥပဒေ စိုးမိုးစေခြင်း၊ နိုင်ငံတော်လုံခြုံရေးစသည်တို့ ပါဝင်ပါသည်။ အစိုးရက ပြည်သူ့ရေးရာဝန်ဆောင်မှုများပေးရန်နှင့် ဝန်ဆောင်မှုတိုးတက်ကောင်းမွန်လာရေးတို့အတွက် နိုင်ငံသားတစ်ဦးချင်းစီကပေးဆောင်သည့် အခွန်အပေါ် မှီခိုရပါသည်။ အခွန်အချိန်နှင့်တပြေးညီ မှန်ကန်စွာ ပေးဆောင်ခြင်းသည် နိုင်ငံသားတစ်ဦးချင်းစီ စီးပွားရေးလုပ်ငန်းတစ်ခုချင်းစီအတွက် အကောင်းဆုံး အကျိုးပြန်လည်ဖြစ်ထွန်းစေမည်ဖြစ်ပါသည်။ ထို့အတူ အစိုးရအတွက်လည်း ဒေသတစ်ခုလုံး၊ နိုင်ငံလုံးကို ပိုမိုသာယာဝပြောသောအခြေအနေသို့ ရောက်ရှိစေနိုင်မည် ဖြစ်ပါသည်။ ယခုအစီရင်ခံစာတွင် အခွန်ပေးဆောင်ပွင့်လင်းမြင်သာစွာ သိရှိစေနိုင်ရန် အခွန်အမျိုးအစား တစ်ရပ်ချင်းစီအလိုက် ရှင်းလင်းဖော်ပြထားပါသည်။



၉

အသုံးစရိတ်


၄.၁

ကရင်ပြည်နယ်အစိုးရက မည်သည့်အသုံးစရိတ်များ သုံးစွဲပါသနည်း။

အစိုးရ၏အသုံးစရိတ်များသည် ကုန်စည်နှင့် ဝန်ဆောင်မှုများ ဝယ်ယူခြင်းအတွက်ဖြစ်ပြီး၊ ၎င်းတွင် ပြည်သူ့ရေးရာကဏ္ဍ ရင်းနှီးမြှုပ်နှံမှုများ ပါဝင်ပါသည်။ ကရင်ပြည်နယ်အတွက် ပြည်နယ်အစိုးရ၏ဘတ်ဂျက်မှ အသုံးစရိတ်များနှင့် ပြည်ထောင်စုအစိုးရဘတ်ဂျက်မှ ကျခံသုံးစွဲသည့် အသုံးစရိတ်များဟူ၍ ခွဲခြားနိုင်ပါသည်။ ကရင်ပြည်နယ်အစိုးရ အသုံးစရိတ်များကို ဖော်ပြပါအတိုင်း ရှင်းလင်းတင်ပြထားပါသည်။



၂၀၁၇/၁၈ ဘဏ္ဍာရေးနှစ်တွင် ကရင်ပြည်နယ်အစိုးရအသုံးစရိတ်သည် ၂၀၁၁ ခုနှစ်ကထက် ၁၃ ဆ မြင့်တက်လာခဲ့ပါသည်။ လက်ရှိ ဘဏ္ဍာရေးနှစ်တွင် ဆောက်လုပ်ရေးဝန်ကြီးဌာနက ပြည်နယ်ဘတ်ဂျက်၏ထက်ဝက်ကျော်ကို သုံးစွဲပြီး၊ ပြည်နယ်အတွင်းရှိ လမ်း/တံတား လုပ်ငန်းများအတွက် သုံးစွဲခြင်းဖြစ်ပါသည်။ ပြည်နယ်ဘတ်ဂျက်တွင် လျှပ်စစ်ဓာတ်အား ထောက်ပံ့မှုအတွက် သုံးစွဲမှုမှာ ဒုတိယမြောက် အများဆုံးဖြစ်ပါသည်။

ပြည်နယ်အစိုးရ အသုံးစရိတ်များ




ပြည်နယ်အစိုးရ၏အသုံးစရိတ်များတွင် ကဏ္ဍအလိုက် ပါဝင်မှုအချိုး

ပြည်နယ်အစိုးရ အသုံးစရိတ်တွင် ကဏ္ဍအလိုက်ပါဝင်မှုအချိုး(၂၀၁၅/၁၆ မှ ၂၀၁၇/၁၈ ဘဏ္ဍာရေးနှစ်အထိ)



စုစုပေါင်းအသုံးစရိတ်၏ ကဏ္ဍအလိုက်ပါဝင်မှုအချိုး(၂၀၁၇/၁၈ ဘဏ္ဍာရေးနှစ်အတွက်)



ဝန်ကြီးဌာနနှင့်ဦးစီးဌာနအချို့၏ အသုံးစရိတ်များ (၂၀၁၇-၂၀၁၈ ဘတ်ဂျက်ခန့်မှန်းချေ)

ဆောက်လုပ်ရေးဝန်ကြီးဌာန

၂၀၁၇-၁၈ ကရင်ပြည်နယ် ဘတ်ဂျက်ခန့်မှန်းချေအရ အသုံးစရိတ်အများဆုံးသုံးစွဲသည့် ဝန်ကြီးဌာနမှာ ဆောက်လုပ်ရေး ဝန်ကြီးဌာနဖြစ်ပြီး စုစုပေါင်း အသုံးစရိတ်၏ ၅၅ ရာခိုင်နှုန်းရှိပါသည်။ ၎င်းအသုံးစရိတ်အများစုကို ပြည်နယ်အတွင်း လမ်းပန်းဆက်သွယ်ရေး ကောင်းမွန်စေရေးအတွက် လမ်းဦးစီးဌာနက အဓိကသုံးစွဲပါသည်။

လျှပ်စစ်ဓာတ်အားဖြန့်ဖြူးရေးလုပ်ငန်း

လျှပ်စစ်နှင့် စွမ်းအင်ဝန်ကြီးဌာနလက်အောက်ရှိ နိုင်ငံပိုင် စီးပွားရေးလုပ်ငန်းတစ်ရပ်ဖြစ်သော လျှပ်စစ်ဓာတ်အား ဖြန့်ဖြူးရေးလုပ်ငန်းသည် ပြည်နယ်ဘတ်ဂျက်၏ ၁၃ ရာခိုင်နှုန်းနီးပါးကို သုံးစွဲပြီး၊ ဒုတိယအများဆုံးဖြစ်ပါသည်။

ဆိုင်ခွဲအစည်းများ

ဆိုင်ခွဲအစည်းများသည် ကရင်ပြည်နယ်အစိုးရ၏ အုပ်ချုပ်ရေးဆိုင်ရာအဖွဲ့အစည်းများဖြစ်ပြီး၊ ၎င်းတို့တွင် အစိုးရအဖွဲ့၊ ပြည်နယ်လွှတ်တော်၊ တရားလွှတ်တော်၊ ဥပဒေချုပ်ရုံးနှင့် စာရင်းစစ်ချုပ်ရုံးများ ပါဝင်ပါသည်။ ပြည်နယ်ဘတ်ဂျက်၏ ၁၂ ရာခိုင်နှုန်းကို ဗဟိုအဖွဲ့အစည်းများက သုံးစွဲပါသည်။

ပြည်သူ့ဝန်ကြီးဌာန

ပြည်သူ့ဝန်ကြီးဌာန၏ အသုံးစရိတ်မှာ ပြည်နယ်ဘတ်ဂျက်တွင် စတုတ္ထအများဆုံးဖြစ်ပြီး ပြည်နယ်အသုံးစရိတ်၏ ၈ ရာခိုင်နှုန်းကို သုံးစွဲပါသည်။

ပြည်သူ့ဝန်ကြီးဌာန

ပြည်သူ့ဝန်ကြီးဌာနအဖွဲ့အစည်းများအား ပြည်နယ်အတွင်းရှိ မြို့ပြဧရိယာများ သာယာရေးအတွက် အခွင့်အာဏာကို ပေးအပ် ထားပါသည်။ ၎င်းတို့သည် လမ်းမီးပေးရေး၊ အမှိုက်သိမ်းဆည်းရေးကဲ့သို့သော မြို့ပြဝန်ဆောင်မှုများပေးရန် တာဝန်ရှိပြီး၊ ပြည်နယ်စုစုပေါင်းအသုံးစရိတ်၏ ၆ ရာခိုင်နှုန်းကို သုံးစွဲပါသည်။

မြေပျံဖြန့်ဖြူးရေး မွေးမြူရေးနှင့်ဆည်မြောင်းဝန်ကြီးဌာန

မြေပျံဖြန့်ဖြူးရေး၊ မွေးမြူရေးနှင့် ဆည်မြောင်းဝန်ကြီးဌာနသည် ပြည်နယ်စုစုပေါင်း အသုံးစရိတ်၏ ၃ ရာခိုင်နှုန်းကို သုံးစွဲပါသည်။

ပြည်နယ်အစိုးရဘတ်ဂျက်တွင် အသုံးစရိတ် အများဆုံးသုံးစွဲသည့် ဝန်ကြီးဌာနနှင့် ဦးစီးဌာနအချို့၏ အသုံးစရိတ်ကို အောက်ဖွဲ့တွင် အသေးစိတ် ဖော်ပြထားပါသည်။

ပြည်နယ်လူဦးရေ
တစ်ဦးကျအသုံးစရိတ်
(ကျပ်)

ကျပ်သန်းပေါင်း

ဆောက်လုပ်ရေးဝန်ကြီးဌာန	၄၇,၃၄၅	၃၀,၀၇၈
မြို့ပြနှင့်အိုးအိမ်ဖွံ့ဖြိုးရေးဦးစီးဌာန	၁,၂၃၀	၇၈၁
လမ်းဦးစီးဌာန	၄၆,၁၁၆	၂၉,၂၉၇
လျှပ်စစ်နှင့်စွမ်းအင်ဝန်ကြီးဌာန	၁၀,၈၉၄	၆,၉၂၁
လျှပ်စစ်ဓာတ်အားဖြန့်ဖြူးရေးလုပ်ငန်း	၁၀,၈၉၄	၆,၉၂၁
ပတ်ဝန်းကျင်ထိန်းသိမ်းရေးဦးစီးဌာန	၁၀,၄၀၅	၆,၆၁၀
ပြည်နယ်အစိုးရအဖွဲ့	၉,၂၀၆	၅,၈၄၉
ပြည်နယ်လွှတ်တော်	၃၂၅	၂၀၆
ပြည်နယ်တရားလွှတ်တော်	၅၉	၃၈
ပြည်နယ်ဥပဒေချုပ်ရုံး	၂၈၆	၁၈၂
ပြည်နယ်စာရင်းစစ်ချုပ်ရုံး	၅၂၉	၃၃၆
ပြည်ထဲရေးဝန်ကြီးဌာန	၆,၉၁၇	၄,၃၉၄
အထွေထွေအုပ်ချုပ်ရေးဦးစီးဌာန	၄,၇၃၀	၃,၀၀၅
အထူးစုံစမ်းစစ်ဆေးရေး ဦးစီးဌာန	၃၈၅	၂၄၄
မီးသတ်ဦးစီးဌာန	၁,၈၀၂	၁,၁၄၅
စည်ပင်သာယာရေးအဖွဲ့များ	၅,၃၇၆	၃,၄၁၆
စည်ပင်သာယာရေးအဖွဲ့များ	၅,၃၇၆	၃,၄၁၆
လယ်ယာစိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန	၂,၇၃၅	၁,၇၃၇
စိုက်ပျိုးရေးဦးစီးဌာန	၁,၂၂၃	၇၇၇
ငါးလုပ်ငန်းဦးစီးဌာန	၂၈၃	၁၈၀
မွေးမြူရေးနှင့် ကုသရေးဦးစီးဌာန	၇၂၂	၄၅၉
သမဝါယမဦးစီးဌာန	၃၁၀	၁၉၇
အသေးစားစက်မှုလက်မှုလုပ်ငန်းဦးစီးဌာန	၁၉၆	၁၂၅

သာမန်နှင့်ငွေလုံးငွေရင်းအသုံးစရိတ်

သာမန်အသုံးစရိတ်

ပြည်နယ်အစိုးရဝန်ထမ်းများအတွက် ကျခံသုံးစွဲသည့် လစာနှင့်စရိတ်မှာ ပြည်နယ် သာမန်အသုံးစရိတ်စုစုပေါင်း၏ ထက်ဝက်နီးပါးခန့် ဖြစ်ပါသည်။ အခြား သာမန်အသုံးစရိတ်များတွင် ပြင်ဆင်ထိန်းသိမ်းစရိတ်၊ ယူခြင်းများဝယ်ယူခြင်းနှင့် ဆောင်ရွက်ပေးခြင်းတို့အတွက် ကုန်ကျစရိတ်နှင့် ဓါတ်ဆီ၊ စက်ဆီ၊ ဆူဆီအတွက် ကုန်ကျစရိတ်များစသည်တို့ ပါဝင်ပါသည်။ ထို့အပြင် ၎င်းအသုံးစရိတ်တွင် အခြားပြည်နယ်ချင်းစီအတွက် ဖွံ့ဖြိုးရေးဆောင်ရွက်ရန် လွှတ်တော်ကိုယ်စားလှယ်များထံမှ ပြည်ထောင်စု လွှတ်တော်မှ လွှဲပြောင်းထောက်ပံ့ငွေ” အသုံးစရိတ်များလည်း ပါဝင်ပါသည်။

အသုံးစရိတ်

အသုံးစရိတ်အသုံးစရိတ်တွင် အဓိကအားဖြင့် အသုံးစရိတ်ပိုင်ခွင့်များ ဝယ်ယူခြင်း/ ဖန်တီးခြင်း၊ အဆောက်အအုံ၊ ယာဉ်၊ စက်ယာဉ်နှင့် တိုင်တွယ်၍မရသော ရေရန်ပိုင်ခွင့်များ ဝယ်ယူခြင်းအတွက် အသုံးစရိတ်များ ပါဝင်ပါသည်။ ကရင်ပြည်နယ်အစိုးရ ငွေလုံးငွေရင်းအသုံးစရိတ်၏ ၆၀ ရာခိုင်နှုန်းကျော်ကို အကောင်အထည်ဖော်ရေးအဖွဲ့များအတွက် သုံးစွဲပြီး၊ အခြားအဖွဲ့များ ပြင်ဆင်ထိန်းသိမ်း၊ အဆင့်မြှင့်တင်မှုများ ပြင်ဆင်ထိန်းသိမ်း၊ အဆင့်မြှင့်တင်မှုအတွက် ဖြစ်ပါသည်။ ၂၀၁၇-၁၈ ခုနှစ်တွင် ကျပ်သန်း ၁၀၀၀၀ ကျော်စွဲစာအားရရှိရေးဆိုင်ရာ အသုံးစရိတ်များအတွက် သုံးစွဲ


စုစုပေါင်း
ကျပ် သာမန်အသုံး
သန်းပေါင်း စရိတ်၏ %

ဝန်ထမ်းလစာနှင့်ပင်စင်	၈,၅၉၃	၄၇%
လစာ၊ စရိတ်၊ ချီးမြှင့်ငွေ စသည်များ	၈,၅၅၀	၄၇%
ဝန်ထမ်းအကျိုးခံစားခွင့်နှင့်လူမှုဖူလုံရေး	၄၃	၀.၂%
ကုန်စည်နှင့်ဝန်ဆောင်မှုစရိတ်များ	၈,၈၃၂	၄၈%
ပြင်ဆင်ထိန်းသိမ်းစရိတ်	၆,၀၇၆	၃၃%
ပစ္စည်းများ ဝယ်ယူခြင်း၊ ဆောင်ရွက်ပေးခြင်း တို့အတွက် ကုန်ကျစရိတ်နှင့်လုပ်အားခ	၂,၁၀၃	၁၂%
ဓာတ်ဆီ၊ချောဆီနှင့် စက်ဆီ	၃၉၉	၂%
ခရီးသွားလာစရိတ်	၁၉၂	၁%
ဧည့်ခံကျွေးမွေးစရိတ်	၆၂	၀.၃%
လွှဲပြောင်းထောက်ပံ့ငွေများ	၈၃၇	၅%
ပြည်ထောင်စုလွှတ်တော်မှ လွှဲပြောင်းထောက်ပံ့ငွေ	၇၀၀	၄%
ဌာနဆိုင်ရာ ပညာရေး၊ ကျန်းမာရေးသုံးစွဲငွေ	၁၁၇	၁%
ထောက်ပံ့ငွေ (ကျေးလက်ဒေသဖွံ့ဖြိုးရေး)	၂၀	၀.၁%
စုစုပေါင်း	၁၈,၂၆၂	၁၀၀%

စုစုပေါင်း
ငွေလုံးငွေရင်း
ကျပ် အသုံးစရိတ်၏
သန်းပေါင်း %

လမ်းဦးစီးဌာန	၄၀,၈၅၁	၆၀%
လျှပ်စစ်ဓာတ်အားဖြန့်ဖြူးရေးလုပ်ငန်း	၁၀,၈၉၄	၁၆%
ပြည်နယ်အစိုးရအဖွဲ့	၇,၃၂၁	၁၁%
စည်ပင်သာယာရေးအဖွဲ့များ	၃,၉၅၂	၆%
မြို့ပြနှင့်အိုးအိမ် ဖွံ့ဖြိုးရေး ဦးစီးဌာန	၁,၀၃၄	၂%
မီးသတ်ဦးစီးဌာန	၈၉၆	၁%
အထွေထွေအုပ်ချုပ်ရေး ဦးစီးဌာန	၇၇၃	၁%
မွေးမြူရေးနှင့် ကုသရေးဦးစီးဌာန	၄၉၉	၁%
အခြား	၁,၅၂၃	၂%
စုစုပေါင်း	၆၇,၇၄၃	၁၀၀%

သာမန်နှင့်ငွေလုံးငွေရင်းအသုံးစရိတ် ကျပ်သန်းပေါင်း၊ ၂၀၁၃/၁၄ မှ ၂၀၁၇/၁၈ ဘဏ္ဍာရေးနှစ်




၄.၂ ပြည်ထောင်စုအစိုးရက ကရင်ပြည်နယ်အတွင်း မည်သည့်အသုံးစရိတ်များ သုံးစွဲပါသနည်း။

ကရင်ပြည်နယ်အတွက် ပြည်ထောင်စုအစိုးရ၏ ပြည်ထောင်စုဘဏ္ဍာရန်ပုံငွေမှ သုံးစွဲသည့် ငွေလုံးငွေရင်း အသုံးစရိတ် ပြည်နယ်အစိုးရအသုံးစရိတ်နီးပါး ကြီးမားပါသည်။ ပြည်ထောင်စု၏ ငွေလုံးငွေရင်းအသုံးစရိတ်များသည် ယခုဖော်ပြမှုတွင်မူ သာမန်အသုံးစရိတ်များ မပါဝင်ပါ။ ထို့အတွက် ပြည်ထောင်စုအစိုးရက ပြည်ထောင်စု ဘဏ္ဍာရန်ပုံငွေမှ ကရင်ပြည်နယ်အတွက် သုံးစွဲမှု၏ တစ်စိတ်တစ်ဒေသကိုသာ ဖော်ပြပါသည်။

ကရင်ပြည်နယ်အတွင်း စုစုပေါင်းအသုံးစရိတ် (ပြည်နယ်ဘတ်ဂျက်နှင့် ပြည်ထောင်စုဘတ်ဂျက်)


အသုံးစရိတ် ကျပ်သန်းပေါင်း၊ ၂၀၁၇/၁၈ ဘဏ္ဍာရေးနှစ်



ပြည်ထောင်စုဘတ်ဂျက်မှ အသုံးစရိတ်တွင် ငွေလုံးငွေရင်း အသုံးစရိတ် သာ ပါဝင်ပါသည်။ ယခုဖော်ပြမှုတွင် (က) ပြည်ထောင်စုဘတ်ဂျက်မှ တိုက်ရိုက်သုံးစွဲသည့် ငွေလုံးငွေရင်းနှင့် (ခ) ပြည်ထောင်စုဘတ်ဂျက်မှ ဖြင့် သုံးစွဲသည့် ငွေလုံးငွေရင်း နှစ်ရပ်လုံး ပါဝင်ပါသည်။

မြို့နယ်အလိုက် ပြည်ထောင်စု၏ ငွေလုံးငွေရင်းအသုံးစရိတ်များ

အသုံးစရိတ်ရာခိုင်နှုန်းအချိုး၊ ၂၀၁၇/၁၈ ဘဏ္ဍာရေးနှစ်



မြို့နယ်အလိုက် တစ်ဦးကျ အသုံးစရိတ် (ကျပ်)

ကျပ် သန်းပေါင်း	အသုံးစရိတ် (ကျပ်)
၇,၇၁၁	၁၉,၈၉၂
၂,၉၆၈	၁၁,၀၀၇
၂,၆၈၂	၁၁,၁၆၀
၂,၄၄၂	၂၀,၁၈၉
၂,၃၆၆	၉,၉၉၃
၂,၂၀၆	၁၉,၂၆၃
၁,၅၂၄	၁၈,၀၅၉

ပြည်ထောင်စုအစိုးရက တိုက်ရိုက်ပေးသည့် ငွေလုံးငွေရင်း အသုံးစရိတ်များသာ မဟုတ်ဘဲ ပြည်အကူအညီငွေများဖြင့် သုံးစွဲသည့် အသုံးစရိတ်များ ပါဝင်ပါ။

ကရင်ပြည်နယ်အတွင်း ဝန်ကြီးဌာနအလိုက် ပြည်ထောင်စု၏ ငွေလုံးငွေရင်း အသုံးစရိတ်များ

ကရင်ပြည်နယ်အစိုးရ၏ ကဏ္ဍအလိုက်အသုံးစရိတ်နှင့်အလားတူပင် ပြည်ထောင်စုအစိုးရ၏ ငွေလုံးငွေရင်းအသုံးစရိတ်အများစုကို ဆောက်လုပ်ရေးဝန်ကြီးဌာနက သုံးစွဲပါသည်။ ဆောက်လုပ်ရေးကဏ္ဍပြီးလျှင် ကျန်းမာရေးနှင့် ပညာရေးကဏ္ဍတို့သည် ကရင်ပြည်နယ်အတွင်း ပြည်ထောင်စု၏ငွေလုံးငွေရင်းအသုံးစရိတ်တွင် ဒုတိယနှင့် တတိယမြောက်အများဆုံးသုံးစွဲသည့် ကဏ္ဍများ ဖြစ်ကြပါသည်။

ကရင်ပြည်နယ်အတွင်း ပြည်ထောင်စု၏ ငွေလုံးငွေရင်းအသုံးစရိတ်တွင် ကဏ္ဍအလိုက်ပါဝင်မှုအချိုး (၂၀၁၇/၁၈ ဘတ်ဂျက်ခန့်မှန်းခြေ)



ပညာရေးဝန်ကြီးဌာန

ပညာရေးဝန်ကြီးဌာနသည် ၂၀၁၇-၁၈ ဘဏ္ဍာရေးနှစ်တွင် ကရင်ပြည်နယ်အတွင်း ငွေလုံးငွေရင်း အသုံးစရိတ် ၆၄၃၂ သန်းကိုသုံးစွဲရန် လျာထားပါသည်။ ၎င်းပမာဏသည် ပြည်ထောင်စုအစိုးရက ကရင်ပြည်နယ်အတွင်း ငွေလုံးငွေရင်း အသုံးစရိတ်၏ ၉ ရာခိုင်နှုန်းခန့်ဖြစ်ပြီး၊ ပညာရေးဝန်ကြီးဌာန၏ ငွေလုံးငွေရင်း အသုံးစရိတ်များကို ပညာဦးစီးဌာနနှင့် အဆင့်မြင့်ပညာဦးစီးဌာနက သုံးစွဲပါသည်။

ကျန်းမာရေးနှင့်အားကစားဝန်ကြီးဌာန

ကျန်းမာရေးနှင့် အားကစားဝန်ကြီးဌာနသည် ပြည်ထောင်စုအစိုးရ၏ ကရင်ပြည်နယ်အတွင်း ငွေလုံးငွေရင်း အသုံးစရိတ်၏ ၁၃ ရာခိုင်နှုန်းနှင့် ညီမျှသော ကျပ် ၉၄၁၈ သန်းကို သုံးစွဲရန် လျာထားပါသည်။ ကျန်းမာရေးဝန်ကြီးဌာန၏ ကရင်ပြည်နယ်အတွင်း ငွေလုံးငွေရင်း အသုံးစရိတ်အများစုကို ပြည်သူ့ကျန်းမာရေးဦးစီးဌာနနှင့် ကုသရေးဦးစီးဌာနတို့က သုံးစွဲပါသည်။

ဆောက်လုပ်ရေးဝန်ကြီးဌာန

ဆောက်လုပ်ရေးဝန်ကြီးဌာနသည် ကရင်ပြည်နယ်အတွင်း ပြည်ထောင်စုအစိုးရ ငွေလုံးငွေရင်းအသုံးစရိတ်၏ ၇၀% နှုန်းဖြင့် အများဆုံးသုံးစွဲပါသည်။ ၎င်းဝန်ကြီးဌာန၏ ပြည်ထောင်စုအစိုးရ ငွေလုံးငွေရင်းအသုံးစရိတ်မှ ကရင်ပြည်နယ်အတွင်း ကျပ်သန်း ၄၉,၆၈၂ ခန့်ရှိပြီး၊ ပြည်နယ်အတွင်း လူတစ်ဦးကျလျှင် ကျပ် ၃၁,၀၀၀ ကျော် သုံးစွဲခြင်းဖြစ်ပါသည်။ ပြည်နယ်အစိုးရဘတ်ဂျက်သို့ပင် ပြည်ထောင်စု၏ ဆောက်လုပ်ရေးဝန်ကြီးဌာနအသုံးစရိတ် လမ်းဦးစီးဌာနက သုံးစွဲပါသည်။ ယင်းအချက်က ကရင်ပြည်နယ်အတွင်း ရုပ်ပိုင်းဆိုင်ရာ အခြေခံအဆောက်အအုံ တိုးတက်ကောင်းမွန်ရေးအတွက် ကြိုးပမ်းဆောင်ရွက်နေသည်ကို ညွှန်ပြပါသည်။

များ

ရင်းအသုံး
နှင့် ပညာရေး
တိယမြောက်

မျိုးမျိုးရေနှင့်
ဌာန

ရေမှ ဝန်ကြီးဌာန

သုံးစရိတ် ကျပ်
အတွင်းသုံးစွဲခြင်း
ရ်များကို အခြေခံ

ရင်း အသုံးစရိတ်
ဌာန၏ ကရင်ပြည်
ဌာနတို့က သုံးစွဲခြင်း

ရိတ်၏ ၇၀ ရာခိုင်နှုန်း
ကျခံသုံးစွဲခြင်း
စွဲခြင်းဖြစ်ပါသည်။
အားလုံးနီးပါး
ဆောက်အံ့ရာ

ပြည်နယ် လူဦးရေ တစ်ဦးကျ အသုံးစရိတ် (ကျပ်)


	ကျပ် သန်းပေါင်း	ပြည်နယ် လူဦးရေ တစ်ဦးကျ အသုံးစရိတ် (ကျပ်)
ပညာရေးဝန်ကြီးဌာန	၆,၄၃၂	၄,၀၈၆
အခြေခံပညာဦးစီးဌာန	၄,၇၉၇	၃,၀၄၇
အဆင့်မြင့်ပညာဦးစီးဌာန	၁,၆၃၅	၁,၀၃၉
ကျန်းမာရေးနှင့်အားကစားဝန်ကြီးဌာန	၉,၄၁၈	၅,၉၈၃
ပြည်သူ့ကျန်းမာရေးဦးစီးဌာန	၅,၃၅၀	၃,၃၉၉
ကုသရေးဦးစီးဌာန	၂,၉၂၅	၁,၈၅၈
အစားအသောက်နှင့်ဆေးဝါးကွပ်ကဲရေးဦးစီးဌာန	၆၀၉	၃၈၇
ဆေးဘက်ဆိုင်ရာ လူ့စွမ်းအားအရင်းအမြစ် ဖွံ့ဖြိုးတိုးတက်ရေးနှင့် ပီပီစနစ်ခွဲရေး ဦးစီးဌာန	၅၂၉	၃၃၆
ဆင်းရင်းဆေးပညာဦးစီးဌာန	၄	၃
ဆောက်လုပ်ရေးဝန်ကြီးဌာန	၄၉,၆၈၂	၃၁,၅၆၂
အခြေခံဦးစီးဌာန	၄၈,၆၈၂	၃၀,၉၂၇
ဆောက်လုပ်ရေးဦးစီးဌာန	၁,၀၀၀	၆၃၅

၅

အစိုးရဘတ်ဂျက်နှင့် ဖွံ့ဖြိုးရေးရလဒ်များ

ကရင်ပြည်နယ်အစိုးရအနေဖြင့် ဘတ်ဂျက်ရေးဆွဲခြင်းနှင့် သုံးစွဲခြင်းတွင် ပြည်သူလူထု၏ လိုအပ်ချက်အပေါ် အခြေခံ၍ အရေးကြီးကြောင်း သိရှိနားလည်ပါသည်။ ကိန်းဂဏန်း အချက်အလက်များကောက်ယူရရှိမှု တိုးတက်လာသည်နှင့်အညီ ပြည်သူများ၏လိုအပ်ချက်နှင့် ထင်ဟပ်သည့် ဘတ်ဂျက်ရေးဆွဲမှုများ ပို၍ကောင်းမွန်လာစေမည် ဖြစ်ပါသည်။ အထူးသဖြင့် ၂၀၁၄ ခုနှစ် သန်းခေါင်စာရင်းပေါ် အခြေခံထားသည့် အောက်ဖော်ပြပါသရုပ်ဖော်ပုံတွင် ကရင်ပြည်နယ်အတွင်း မြို့နယ်အလိုက် စာတတ်မြောက်မှုနှုန်းများကို ဖော်ပြထားပါသည်။ ထိုသရုပ်ဖော်ပုံအရ မြို့နယ်များအလိုက်သော်လည်းကောင်း ကျား/မအရသော်လည်းကောင်း ပြည်သူလူထုလိုအပ်ချက်များ ကွဲပြားနေပါသည်။ အနာဂတ်တွင် လူထု၏ လိုအပ်ချက်များကို ဖြေရှင်းဆောင်ရွက်ပေးနိုင်ရေးအတွက် ဒေသအလိုက်နှင့် ကျား/မ အလိုက် ကိန်းဂဏန်းအချက်အလက်များ ကောက်ယူရန် အရေးကြီးပါသည်။

ကရင်ပြည်နယ်အတွင်း မြို့နယ်အလိုက်၊ ကျား/မ အလိုက် စာတတ်မြောက်မှုနှုန်း (၂၀၁၄ ခုနှစ် သန်းခေါင်စာရင်းအရ)



၆

နိဂုံး

ကရင်ပြည်နယ်၏ ပြည်သူ့အတွက်...
 ပြည်သူလူထုအသိပေး...
 ပို၍နားလည်...
 ပို၍ပွင့်လင်း...
 ပြည်သူ့အတွက် ဘတ်ဂျက်...
 ယခုကဲ့သို့ ရာ...
 ပြည်သူ့အတွက် ရာ...
 ပြည်သူ့အတွက် ရာ...

၂၀၁၄-၁၅ ဘဏ္ဍာရေးနှစ်တွင်...
 အခြေအနေများကို ထည့်...
 ဘတ်ဂျက်...
 ဤသို့...
 လာနိုင်စေရန် ရာ...

ပြည်သူများအကြား...
 ပြည်သူလူထု...
 အစိုးရနှင့်...
 ပြည်သူလူထုလိုအပ်ချက်ကို...
 အတူတကွပါ...

များ



နိဂုံးချုပ်အမှာစကား

အခြေခံရန်
သည်နှင့်အမျှ
အစိုးရ၏
တွင်း မြို့နယ်
လည်းကောင်း
ရု၏ လိုအပ်
အလက်များ

တရင်ပြည်နယ်၏ပြည်သူ့အတွက် ရသုံးခန့်မှန်းခြေငွေစာရင်းစာစောင်သည် ပြည်သူ့ဘဏ္ဍာရေးဆိုင်ရာ အချက်အလက်များကို ပြည်သူလူထုသို့ အသိပေးတင်ပြရန်နှင့် အနာဂတ်တွင် ပြည်သူများ စီမံကိန်း ရေးဆွဲခြင်းနှင့် ဘတ်ဂျက်ရေးဆွဲခြင်းလုပ်ငန်းစဉ်များကို ပိုမိုနားလည်သဘောပေါက်ပြီး ပါဝင်လာနိုင်ရန် ရည်ရွယ်၍ ထုတ်ပြန်ရခြင်း ဖြစ်ပါသည်။ ဘဏ္ဍာရေးဆိုင်ရာ ပိုမိုပွင့်လင်းမြင်သာမှုရှိရေး၊ တာဝန်ယူ၊ တာဝန်ခံမှုရှိရေးနှင့် ပြည်သူများ၏ပါဝင်မှုကို တိုးမြှင့်ရေးတို့အတွက် ပြည်သူ့အတွက် ဘတ်ဂျက်အစီရင်ခံစာကို ရှေ့ဆက်လက်၍ ပိုမိုတိုးတက်ကောင်းမွန်အောင်ဆောင်ရွက်သွားမည်ဖြစ်ပါသည်။ ယခုကဲ့သို့ ရသုံးခန့်မှန်းခြေငွေစာရင်းစာစောင်ကို ကြိုးပမ်းထုတ်ဝေခြင်းဖြင့် လာမည့်နှစ်များတွင် လည်းပြည်သူ့အတွက် ရသုံးခန့်မှန်းခြေငွေစာရင်းစာစောင်များကို နှစ်စဉ်ထုတ်ပြန်နိုင်ရန် အထောက်အပံ့ဖြစ်စေမည်ဖြစ်ပါသည်။

စာရင်းအရ)

လာမည့် ၂၀၁၈-၁၉ ဘဏ္ဍာရေးနှစ်တွင်ထုတ်ပြန်မည့် ရသုံးခန့်မှန်းခြေငွေစာရင်းစာစောင်တွင် ပြည်နယ်အတွင်းရှိ လူမှု၊ ဇီဝပညာအခြေအနေများကို ထည့်သွင်းထုတ်ပြန်သွားနိုင်ရန် ရည်မှန်းပါသည်။ ထို့အပြင် ဘဏ္ဍာရေးနှစ် ကာလအပြောင်းအလဲနှင့်အညီ ဘတ်ဂျက်ရေးဆွဲခြင်းနှင့် ဘတ်ဂျက်စက်ဝန်းဆိုင်ရာပြောင်းလဲဖြစ်ပေါ်မှုအခြေအနေများကို အသိပေးသွားမည်ဖြစ်ပါသည်။ ဤသို့သော သတင်းအချက်အလက်များ မျှဝေခြင်းဖြင့် ဘတ်ဂျက်ရေးဆွဲခြင်း ဖြစ်စဉ်တွင် ပြည်သူများ ပိုမိုပါဝင်လာနိုင်စေရန် ရည်ရွယ်ပါသည်။

တရင်အစိုးရအဖွဲ့နှင့် ပြည်သူများအကြား ပူးပေါင်းဆောင်ရွက်မှုကို တိုးမြှင့်နိုင်ရန် ပေါင်းကူးပေးခြင်းဖြင့် ကတိကဝတ်ကို အားကောင်းလာစေရန်နှင့် ပြည်သူလူထု၏ လိုအပ်ချက်ကို ပိုမိုနားလည်သဘောပေါက်ဖြည့်ဆည်းနိုင်ရန် မျှော်မှန်းပါသည်။ ယခု ရသုံးခန့်မှန်းခြေငွေစာရင်းစာစောင်သည် မူဝါဒချမှတ်ခြင်းနှင့် မူဝါဒရလဒ်များ စွမ်းဆောင်ရည် ကောင်းမွန်စွာ တိုးတက်လာစေရေးအတွက် အစိုးရနှင့် ပြည်သူများအကြား အပြန်အလှန် နားလည်သဘောပေါက်မှုတွင် အရေးပါပါသည်။ ပြည်သူလူထုလိုအပ်ချက်ကို ထင်ဟပ်နိုင်သည့် ဘတ်ဂျက်ဖြစ်စေရေးအတွက် အရေးပါသည့် လုပ်ငန်းစဉ်အသစ်တွင် ကျွန်ုပ်တို့နှင့် အတူတကွပါဝင်ရန် မေတ္တာရပ်ခံအပ်ပါသည်။

၃%
ပုံစံ

ရသုံးခန့်မှန်းခြေငွေစာရင်းဆိုင်ရာ အချက်အလက်များနှင့် ပတ်သက်၍လည်းကောင်း၊ ဤစာစောင်နှင့်ပတ်သက်၍ အကြံပြုလိုလျှင်လည်းကောင်း ရသုံးခန့်မှန်းခြေငွေစာရင်းဦးစီးဌာနသို့ စုံစမ်းမေးမြန်း အကြံပြုနိုင်ပါသည်။

နန်းနံပါတ် - ၀၅၈-၂၃၄၄၀၊ ၀၅၈-၂၃၄၁၄၊ ၀၅၈-၂၂၆၈၃၊ ၀၅၈-၂၂၆၈၅
Email - kayinbudget3@gmail.com

၆၉%
ပုံစံ

လေ့လာဖတ်ရှုနိုင်သည့် သတင်းအချက်အလက်များ

A Quick Guide to Public Financial Management in Myanmar (Oxfam)

ဖော်ပြပါ ဝက်ဘ်ဆိုဒ်လိပ်စာ https://myanmar.oxfam.org/policy_paper/quick-guide-public-financial-management-myanmar တွင် ရယူနိုင်ပါသည်။

ကရင်ပြည်နယ် ရသုံးခန့်မှန်းခြေ မူဝါဒဆိုင်ရာ အကျဉ်းချုပ်အစီရင်ခံစာ (Renaissance Institute)

Renaissance Institute ၏ ဝက်ဘ်ဆိုဒ်ဖြစ်သော <https://rimyanmar.org/mm/publications> တွင် ရယူနိုင်ပါသည်။

မြန်မာနိုင်ငံတွင် ဘဏ္ဍာရေးဆိုင်ရာ ဗဟိုချုပ်ကိုင်မှု လျှော့ချခြင်း

(ပြုပြင်ပြောင်းလဲရေးအတွက် မူဝါဒလမ်းစဉ်တစ်ခုစီသို့) (အာရှဖောင်ဒေးရှင်း)

ဖော်ပြပါ ဝက်ဘ်ဆိုဒ်လိပ်စာ <https://asiafoundation.org/publication/fiscal-decentralization-in-myanmar-towards-a-roadmap-for-reform/> တွင် ရယူနိုင်ပါသည်။

အစိုးရဌာန၊ အဖွဲ့အစည်းများ၏ တည်ဆောက်ခြင်း၊ ပစ္စည်းဝယ်ယူခြင်း၊ ဝန်ဆောင်မှုရယူခြင်း၊ ငှားရမ်းခြင်းနှင့် ရောင်းချခြင်းများ ဆောင်ရွက်ရာတွင် လိုက်နာရမည့် တင်ဒါလုပ်ထုံးလုပ်နည်း

စီမံကိန်းနှင့် ဘဏ္ဍာရေးဝန်ကြီးဌာန၏ ဝက်ဘ်ဆိုဒ် ဖြစ်သော www.mof.gov.mm နှင့် www.mopf.gov.mm တွင် ရယူနိုင်ပါသည်။

မြန်မာနိုင်ငံ၏ ဘဏ္ဍာရေးစီမံခန့်ခွဲမှုဆိုင်ရာ စည်းမျဉ်း (၂၀၁၇)

စီမံကိန်းနှင့် ဘဏ္ဍာရေးဝန်ကြီးဌာန၏ ဝက်ဘ်ဆိုဒ် ဖြစ်သော www.mof.gov.mm နှင့် www.mopf.gov.mm တွင် ရယူနိုင်ပါသည်။

ပြည်သူ့ဘဏ္ဍာစီမံခန့်ခွဲမှုဆိုင်ရာ အဓိပ္ပာယ်နှင့်အသုံးအနှုန်းများ (အာရှဖောင်ဒေးရှင်း)

ဖော်ပြပါ ဝက်ဘ်ဆိုဒ်လိပ်စာ <https://asiafoundation.org/publication/public-financial-management-glossary-terms/> တွင် ရယူနိုင်ပါသည်။

ပြည်ထောင်စုသမ္မတ မြန်မာနိုင်ငံ၊ တိုင်းဒေသကြီးနှင့် ပြည်နယ်များ၏ စီမံကိန်းရေးဆွဲခြင်း၊

ရသုံးခန့်မှန်းခြေငွေစာရင်း ရေးဆွဲခြင်းနှင့် ဘဏ္ဍာငွေ လျာထားခြင်းဆိုင်ရာ လုပ်ထုံးလုပ်နည်းများနှင့် ရာခိုင်နှုန်း (အာရှဖောင်ဒေးရှင်း)

ဖော်ပြပါ ဝက်ဘ်ဆိုဒ်လိပ်စာ www.asiafoundation.org/publication/state-region-financing-planning-budgeting-myanmar/ တွင် ရယူနိုင်ပါသည်။

မြန်မာနိုင်ငံ တိုင်းဒေသကြီးနှင့် ပြည်နယ်များရှိ အုပ်ချုပ်မှုစနစ် (အာရှဖောင်ဒေးရှင်း)

ဖော်ပြပါ ဝက်ဘ်ဆိုဒ်လိပ်စာ <https://asiafoundation.org/publication/state-and-region-governments-myanmar-report/> တွင် ရယူနိုင်ပါသည်။

မြန်မာနိုင်ငံ၏ ပြည်နယ်နှင့် တိုင်းဒေသကြီးများရှိ ပြည်သူ့ဘဏ္ဍာကဏ္ဍ (အာရှဖောင်ဒေးရှင်း)

ဖော်ပြပါ ဝက်ဘ်ဆိုဒ်လိပ်စာ <https://asiafoundation.org/publication/state-and-region-public-finances-myanmar/> တွင် ရယူနိုင်ပါသည်။

၂၀၁၇-၁၈ ဘဏ္ဍာရေးနှစ်၊ ပြည်ထောင်စု ရသုံးခန့်မှန်းခြေငွေစာရင်းဆိုင်ရာ အချက်အလက်များ

စီမံကိန်းနှင့် ဘဏ္ဍာရေးဝန်ကြီးဌာန၏ တရားဝင်ဝက်ဘ်ဆိုဒ် ဖြစ်သော www.mof.gov.mm နှင့် www.mopf.gov.mm တွင် ရယူနိုင်ပါသည်။